
ಅಧ್ಯಕ್ಷರ ಮಾತು 


ಕರ್ನಾಟಕ ಜಾನಪದ ಪರಿಷತ್ತಿನ ಹಲವು ಯೋಜನೆಗಳಲ್ಲಿ ಜನಪದ 
ಪುಸ್ತಕ ಪ್ರಕಟಣೆಯೂ ಒಂದು. ಇದರಲ್ಲಿ ವಿದ್ವತ್‌ ಗ್ರಂಥಗಳ ಪ್ರಕಟಣೆಗಳೇ 
ಹೆಚ್ಚು ಇವುಗಳ ಜೊತೆಗೆ “ಜನಪ್ರಿಯ ಜಾನಪದ ಪುಸ್ತಕ ಮಾಲೆ' ಯನ್ನು 
ಪ್ರಾರಂಭಿಸಿದೆ. ಜಾನಪದವನ್ನು ಜನಸಾಮಾನ್ಯರಿಗೆ ತಲುಪಿಸುವುದು ಇದರ 
ಮುಖ್ಯ ಉದ್ದೇಶ. ಇದರಲ್ಲಿ ಜಾನಪದಕ್ಕೆ ದುಡಿದಿರುವ, ದುಡಿಯುತ್ತಿರುವ 
ಕಲಾವಿದರು, ಕಲೆಗಳು, ಸಂಗ್ರಾಹಕರು, ವಿದ್ವಾಂಸರು, ಸ್ನಾರಸ್ಕಕರವಾದ 
ಉಪಯುಕ್ತವಾದ ಜನಪದ ಗೀತ ಸಾಹಿತ್ಯದ ಸೋದಾಹರಣ ವ್ಯಾಖ್ಯಾನ - 
ಮೊದಲಾದ ವಿಷಯಗಳಿಗೆ ಸಂಬಂಧಿಸಿದಂತೆ, ನಾಡಿನ ಪ್ರಸಿದ್ಧ ಸಾಹಿತಿ 
ಸಂಶೋಧಕರಿಂದ ಕಿರುಗ್ರಂಥಗಳನ್ನು ಬರೆಯಿಸಿ, ಪ್ರಕಟಿಸಿ, ಕೇವಲ ಹತ್ತು 
ಅಥವಾ ಹದಿನೈದು ರೂಪಾಯಿ ಬೆಲೆಗೆ ಒದಗಿಸಲು ಯೋಜಿಸಿದೆ. ಕಡಿಮೆ 
ಅವಧಿಯಲ್ಲಿ ಓದಿಕೊಳ್ಳಬಹುದಾದ ಈ ಗ್ರಂಥಗಳು ಹಲವು ಮಾಹಿತಿಗಳನ್ನು 
ಸಂಕ್ಷಿಪ್ತವಾಗಿ ತಿಳಿಯಪಡಿಸುತ್ತವೆ. 


ಈ ಜನಪ್ರಿಯ ಪುಸ್ತಕ ಮಾಲೆಗೆ ಪ್ರಸಿದ್ಧ ವಿದ್ವಾಂಸರಾದ 
ಪ್ರೊ. ಡಿ.ಕೆ. ರಾಜೇಂದ್ರ ಅವರು ಡಾ. ಜೀ.ಶ೦. ಪರಮಶಿವಯ್ಯ ಅವರನ್ನು ಕುರಿತ 
೦ಥವನ್ನು ಬರೆದುಕೊಟ್ಟಿದ್ದಾರೆ. ಗ್ರಂಥದ ಲೇಖಕರಿಗೂ ಗ್ರಂಥ ಪ್ರಕಟಣಾ 
ಮಿತಿಯ ಸದಸ್ಯರಿಗೂ ಕೃತಜ್ಞತೆಗಳನ್ನು ಅರ್ಪಿಸಿ, ಸಹೃದಯರು ಈ 

ಪುಸ್ತಕವನ್ನು ಸ್ವಾಗತಿಸಬೇಕೆಂದು ಕೇಳಿಕೊಳ್ಳುತ್ತೇನೆ. 
ಬೆ೦ಗಳೂರು ಜಿ. ನಾರಾಯಣ 
೨೬-೦೩-೨೦೦೮ ಅಧ್ಯಕ್ಷರು 


ಕರ್ನಾಟಕ ಜಾನಪದ ಪರಿಷತ್ತು 


ಡಾ. ಜೇ.ಶಂ. ಪರಮಶಿವಯ್ಯ 


ಡಾ. ಜೀರಹಳ್ಳಿ ಶಂಕರಗೌಡ ಪರಮಶಿವಯ್ಯ ಅವರು "ಜೀಶಂಪ' 
ಎಂಬ ಕಿರುನಾಮದಿಂದ ಪ್ರಸಿದ್ಧರಾದವರು. ಆರಂಭದಲ್ಲಿ ಸೃಜನಶೀಲ 
ಲೇಖಕರಾಗಿ ಕತೆ, ಕವನ, ಪ್ರಬಂಧ, ವಿಮರ್ಶೆ ಈ ಕ್ಷೇತ್ರಗಳಲ್ಲಿ ಸಾಕಷ್ಟು 
ಹೆಸರು ಮಾಡಿ ಹಿರಿಯ ಸಾಹಿತಿಗಳಿಂದ ಹಾಗೂ ಸಹೃದಯರಿಂದ 
ಮೆಚ್ಚುಗೆ ಗಳಿಸಿದರೂ ಹೆಚ್ಚು ಕಾಲ ಆ ಕ್ಷೇತ್ರದಲ್ಲಿ ನಿಲ್ಲದೆ ಸ್ಥಳಾ೦ತರಿಸಿದ್ದು 
ಒಂದು ವಿಶೇಷ ಜೀಶ೦ಪ ಅವರು ಆರಂಭದಲ್ಲಿಯೇ ಸಣ್ಣ ಕತೆಗಾರರಾಗಿ 
ಹಾಗೂ ಕವಿಯಾಗಿ ಒಳ್ಳೆಯ ಭರವಸೆಯನ್ನು ಮೂಡಿಸಿ ಯುವ 
ಕತೆಗಾರರಿಗೆ ಸ್ಫೂರ್ತಿಯನ್ನು ನೀಡಿದ್ದರು. ಅಷ್ಟೇ ಅಲ್ಲ ಅದರಿಂದ 
ಗ್ರಾಮೀಣ ಸೊಗಡಿನ ಹೊಸ ರೂಪವೊಂದು ಅರಳಲು ಸಾಧ್ಯವಾಯಿತು. 
ಅವರ ಸಾಹಿತ್ಮಿಕ ಸಾಧನೆಯನ್ನು ಗಮನಿಸಿದ ಅನೇಕ ಹಿರಿಯ ಸಾಹಿತಿಗಳು 
ಹಾಗೂ ಓದುಗರು ಜೀಶ೦ಪ ಅವರ ಮೇಲೆ ದೊಡ್ಡ ಭರೆವಸೆಯನ್ನೇ 
ಇಟ್ಟುಕೊಂಡಿದ್ದರು. ಅಚ್ಚರಿ ಎಂದರೆ, ಆ ಭರವಸೆ ಹೆಚ್ಚು ಕಾಲ 
ಉಳಿಯಲಿಲ್ಲ. ಕಾರಣ, ಅವರು ಶಿಷ್ಟಪದದಿಂದ ಜಾನಪದಕ್ಕೆ 
ಅಡಿಯಿಟ್ಟದ್ದು. 

ಆದರೆ ಇದೊಂದು ಆಕಸ್ಲಿಕವೆನಿಸಿದರೂ ಪೂರ್ಣ ಆಕಸ್ಮಿಕವಲ್ಲ. 
ಅವರು ಬಳದುಬ೦ದ ಪರಿಸರವೇ ವಿಶಿಷ್ಟವಾದುದಾಗಿತ್ತು ಹಸಿರು 
ತುಂಬಿದ ಗಿಡ ಮರ ಬಳ್ಳಿಗಳ ಆದಿಚುಂಚನಗಿರಿಯ ತಪ್ಪಲಲ್ಲಿ ಬೆಳದ 
ಅವರಿಗೆ ಬಾಲ್ಯದಿಂದಲೇ ಅದರ ಪ್ರಭಾವ ಸಾಕಷ್ಟು ಆಗಿತ್ತು. ಅಲ್ಲಿಯ 
ಪ್ರಕೃತಿ ಸೌಂದರ್ಯ ಅವರ ಮೇಲೆ ಗಾಢವಾದ ಪ್ರಭಾವಬೀರಿ ಅವರಲ್ಲಿನ 
ಕವಿ ಹೃದಯವನ್ನು ಎಚ್ಚರಿಸಿದ್ದರೆ, ಅಲ್ಲಿಗೆ ಬರುವ ಭಕ್ತಾದಿಗಳ 

ಬಾವಪೂರ್ಣವಾದ ಹಾಡುಗಳು ಅದಕ್ಕೆ ಮತ್ತಷ್ಟು ಚಾಲನೆನೀಡಲು 
ಕಾರಣವಾಗಿದ್ದುವು. ಜೊತೆಜೊತೆಯಲ್ಲಿಯೇ ಅವರನ್ನು ಶಿಷ್ಠಪದದಿಂದ 
ಜಾನಪದಕ್ಕೆ ಸೆಳೆದೊಯ್ಯುವ ವೇದಿಕೆಯನ್ನು ಸಿದ್ಧಪಡಿಸಿದ್ದುವು. 


ಜೀರಹಳ್ಳಿ ಚು೦ಚನಗಿರಿ ತಪ್ಪಲಿನ ಒಂದು ಸಣ್ಣ ಹಳ್ಳಿ, ಇದು 
ಜೀಶ೦ಪ ಅವರು ಹುಟ್ಟಿ (ಜನನ : 12-11-1933), ಆಡಿ ಬೆಳೆದ 
ಊರು. ಹಳ್ಳಿಯಾದರೂ ಪ್ರಕೃತಿ ಸೌಂದರ್ಯಕ್ಕೆ ಹೆಸರಾದದ್ದು. 
ಜಾನಪದ ಸಿರಿಗೆ ತೌರಾದದ್ದು. ಸ್ವತಃ ಅವರ ತಾಯಿಯೇ ಇದಕ್ಕೆಲ್ಲ 
ಸಾಕ್ಷಿಯಾಗಿದ್ದರು. ಜೀಶ೦ಪ ಅವರು ತಮ್ಮ ಬಾಲ್ಯವನ್ನೆಲ್ಲ ಕಳೆದದ್ದು 
ಇಂತಹ ಪ್ರಕೃತಿಯ ಸಂಪತ್ತಿನ ನಡುವೆಯೇ. ಒಂದು ಕಡೆ ಕಣ್ಣುತುಂಬುವ 
ನೋಟ, ಮತ್ತೊಂದೆಡೆ ಕಿವಿ-ಷ್ಯೃದಯಗಳನ್ನು ತುಂಬುವ ಗೀತಗಾಯನ, 
ಇನ್ನೊಂದೆಡೆ ಹಾಡು-ಕುಣಿತಗಳ ಸಮ್ಮೇಳನ. ಹೀಗಾಗಿ ಜೀಶಂಪ 
ಅವರು ಹಣಕಾಸಿನ ವಿಷಯದಲ್ಲಿ ತೊಂದರೆ ಅನುಭವಿಸಿ ಬೆಳೆದರೂ 
ಹೃದಯ ಶ್ರೀಮಂತಿಕೆಗೆ ಕೊರತೆ ಇರಲಿಲ್ಲ. ತಾಯಿ ರಾಗಿ ಬೀಸುವಾಗ, 
ತಾವು ಮಲಗುವಾಗ ತಾಯಿಯ ಶ್ರೀಕಂಠದ ಹಾಡುಗಳನ್ನು ಕೇಳುತ್ತಲೇ 
ಪ್ರಭಾವಿತರಾದವರು. ಅವರಿಗೇ ಅರಿವಿಲ್ಲದಂತೆ ಇವೆಲ್ಲವೂ ಅವರ 
ಮೇಲೆ ಪ್ರಭಾವಬೀರಿದವು. 


ಪರಮಶಿವಂಯ್ಯನವರ ವಿದ್ಯಾಭ್ಯಾಸ ಆರಂಭವಾದದ್ದು 
ಹಳ್ಳಿಯಲ್ಲಿಯೇ, ಕೂಲಿಮಠದಲ್ಲಿ. ಅಲ್ಲಿ ಮರಳಹಾಸೇ ಸ್ಲೇಟು, ಕೈಯ 
ತೋರ್ಬೆರಳೇ ಬಳಪ. ಅದಕ್ಕೂ ನೂರೆಟು ವಿಘ್ನಗಳು. ಆದರೂ 
ಅವನ್ನೆಲ್ಲ ದಾಟಿ ಮುಂದೆ ಬ೦ದರು. ಆಗ ಅವರ ನೆರವಿಗೆ ಬಂದವರು 
ಅವರ ಅಕ್ಕ-ಭಾವ. ಅವರ ಆಶ್ರಮದಲ್ಲಿ ನಗರದಲ್ಲಿ ಓದು. ಅಲ್ಲಿ 
ಅವರ ಭಾಗ್ಯದ ಬಾಗಿಲೇ ತೆರೆಯಿತನ್ನಬಹುದು. ಕವಿ ಪುತಿನ ಅವರ 

ಮನೆಂತಂ ಸಮೀಪವೇ ಇವರ ಮುನೆ: ಪ್ರೌಡ'ಶಾಲಾ 
ವಿದ್ಯಾರ್ಥಿಯಾಗಿದ್ದಾಗಲೇ ತಾವು ಬರೆದ ಕವನಗಳನ್ನು ಅವರಿಗೆ 
ತೋರಿದರು. ಅವರಿಂದ ಬಂದ ಮೆಚ್ಚುಗೆಯ ಮಾತುಗಳು ಬಾಲಕನಲ್ಲ 
ಹುಮ್ಮಸ್ಸನ್ನು ತುಂಬಿತು. ಮತ್ತೆ ಅವರು ಹಿಂತಿರುಗಿ ನೋಡಲಿಲ್ಲ. 
ಶಿಷಪದದ ಎಲ್ಲಾ ಪ್ರಮುಖ ಪ್ರಕಾರಗಳಲ್ಲಿಯೂ ಕೃಷಿಮಾಡಿದರು. 
ಎಲ್ಲರಿಂದ ಬೆನ್ನು ತಟ್ಟಿಸಿಕೊಂಡರು. 


ಜೀಶಂಪ ಅಸಾಧಾರಣ ಪ್ರತಿಭೆಯ ವ್ಯಕ್ತಿ. ಬರಿಯ ವ್ಯಕ್ತಿಯಲ್ಲ 
ಒ೦ದು ಮಹಾನ್‌ ಶಕ್ತಿ ಅವರ ಪ್ರತಿಭೆ ಬೂದಿಮುಚ್ಚಿದ ಕೆಂಡದಂತೆ. 
ಶಕ್ತಿ ಸಾಮರ್ಥ್ಯ ಎರಡರಲ್ಲಿಯೂ ಅದು ಚೈತನ್ಯ ಸ್ವರೂಪಿಯಾದುದಾಗಿತ್ತು 
ಅವರ ಬರವಣಿಗೆ ಆರಂಭವಾದದ್ದು ಪ್ರೌಢಶಾಲೆಯಲ್ಲಿರುವಾಗಲೇ. 
ಎಲ್ಲ ಬರೆಹಗಾರರಂತೆ ಅವರೂ ಕವಿತೆ ಬರೆಯುವುದರ ಮೂಲಕ 
ತಮ್ಮ ಸಾಹಿತ್ಯ ಯಾತ್ರೆಯನ್ನು ಆರಂಭಿಸಿದವರು. ಆಗಲೇ ಆರಂಭವಾಗಿದ್ದ 
ಅವರ ಸಾಹಿತ್ಯಾಸಕ್ತಿ ಕಾಲೇಜು ಮೆಟ್ಟಿಲನ್ನು ಏರುತ್ತಿದ್ದಂತೆಯೇ 
ಫಲಬಿಡುವುದಕ್ಕೆ ಆರಂಭವಾಗಿತ್ತು. ಕಲಾವಿದ ಪಿ.ಆರ್‌. ತಿಪ್ಪೇಸ್ವಾಮಿ, 
ಹೇಮದಳ ರಾಮದಾಸ್‌ ಮುಂತಾದವರೊಡಗೂಡಿ "ತಾವರೆ' ಎಂಬ 
ಕೈಬರಹದ ಪತ್ರಿಕೆಯೊಂದನ್ನು ಹೊರತರಲು ಆರಂಭಿಸಿದ್ದರು. ಅದಕ್ಕೆ 
ಪಿ.ಆರ್‌. ತಿಪ್ಪೇಸ್ವಾಮಿ ಅವರು ಮುಖಪುಟವನ್ನು ಸಿದ್ಧಪಡಿಸುತ್ತಿದ್ದರು. 
ಅಂತಹ ಕೈ ಬರೆಹದ ಪತ್ರಿಕೆಗೆ ಕುವೆಂಪು ಅವರ ಮುನ್ನುಡಿಯನ್ನು 
ಬಯಸಿದ್ದೂ ಉಂಟು. 


ಮೊದಲ ಹಂತದಲ್ಲಿ ಜೀಶಂಪ ಅವರಿಗೆ ಬರವಣಿಗೆ ಎರಡು 
ರೀತಿಯಲ್ಲಿ ಅನಿವಾರ್ಯವಾಗಿತ್ತು ಒಂದು, ಅದು ಅವರಿಗೆ ಆಸಕ್ತಿಯ, 
ಪ್ರೀತಿಯ ಕೆಲಸವಾಗಿತ್ತು. ಇನ್ನೊಂದು, ಅವರ ಬದುಕಿಗೆ ಬರವಣಿಗೆ 

ಬೇಕಾಗಿತ್ತು... ಆ ಮೂಲಕ ಬರುತ್ತಿದ್ದ ಅಲ್ಪಸ್ವಲ್ಪ ಹಣ ಅವರು 
ಮೈಸೂರಿನಲ್ಲಿ ಉಳಿದು ತಮ್ಮ ವಿದ್ಯಾಭ್ಯಾಸವನ್ನು ಮುಂದುವರೆಸಲು 
ಸಹಾಯಕವಾಗುತ್ತಿತ್ತು. ಮೈಸೂರಿನಲ್ಲಿದ್ದಾಗ ಅವರ ಅಕ್ಕ-ಭಾವನ 
ಮನೆಯಲ್ಲಿ ಆಶ್ರಯ ಪಡೆದಿದ್ದರಾದರೂ ಹೆಚ್ಚು ಕಾಲ ಅವರಿಗೆ 
ಭಾರವಾಗಿರಲು ಇವರು ಇಷ್ಟಪಡಲಿಲ್ಲ. ಸ್ವತಂತ್ರವಾಗಿ ಬದುಕಬೇಕೆಂಬ 
ಛಲ ಅವರಲ್ಲಿ ಮನೆಮಾಡಿತ್ತು ಆಗ ಅದಕ್ಕೆ ಇವರಿಗೆ ಆಧಾರವಾಗಿದ್ದುದು 
ಬರವಣಿಗೆಯೊಂದೇ. ಇದಕ್ಕಾಗಿ ಅವರು "ಪುಸ್ತಕ-ಪ್ರಪಂಚ' ಕ್ಕೆ 
ಲೇಖನಗಳನ್ನು ಬರೆದುಕೊಡುತ್ತಿದ್ದರು. ಪುಸ್ತಕ ವಿಮರ್ಶೆಯನ್ನು 
ಮಾಡಿಕೊಡುತ್ತಿದ್ದರು. ಅದರ ಜೊತೆಗೆ "ಸುಧಾ' ಪತ್ರಿಕೆಯಂತಹ 
ವಾರಪತ್ರಿಕೆಗಳಿಗೆ ಲೇಖನಗಳನ್ನೂ ಬರೆಯುತ್ತಿದ್ದರು. ಅದರಲ್ಲಿ ಅವರು 
ಬರೆದ “ಮಲೆಯ ಮಾದೇಶ್ವರನ ಕಾವ್ಯ ಕಥೆಗಳು' ಸುಂದರ 
ಚಿತ್ರಗಳೊಂದಿಗೆ ಪ್ರಕಟವಾಗಿ ಕರ್ನಾಟಕದ ಜನಮನವನ್ನು 
ಸೂರೆಗೊಂಡವು. 


ಜೀಶಂಪ ಅವರು ಪ್ರಥಮತಃ ಒಬ್ಬ ಸೃಜನಶೀಲ ಲೇಖಕರು. 
ಒಳ್ಳೆಯ ವಿಮರ್ಶಕರು. ಕವಿತೆ, ಖಂಡಕಾವ್ಯ, ಕಾದಂಬರಿ, ನಾಟಕ, 
ಪ್ರಬಂಧ, ಜೀವನಚರಿತ್ರೆ, ಇವಿಷ್ಟೇ ಅಲ್ಲದೆ ಹಲವು ಸಂಪಾದಿತ ಕೃತಿಗಳನ್ನು 
ಅವರು ಹೊರತಂದರು. ಅವರ "ಜೀವನಗೀತ' ಕವನ ಸಂಕಲನ 
ಹಾಗೂ 'ದಿಬ್ಬದಾಚೆ' ಖಂಡಕಾವ್ಯ - ಇವುಗಳು ಅವರೊಬ್ಬ ಸಮರ್ಥ 
ಕವಿ ಎಂಬುದನ್ನು ಬಹುಬೇಗ ಸಾಹಿತ್ಯ ಕ್ಷೇತ್ರದಲ್ಲಿ ನಿರೂಪಿಸಿದುವು. 
ತಮ್ಮ ಆಳವಾದ ಬದುಕಿನ ಅನುಭವದಿಂದ ತೀವ್ರಗೊಂಡ ಭಾವನೆಗಳನ್ನು 
ಅಷ್ಟೇ ವಿಶಿಷ್ಟವೆನಿಸಿದ ಪ್ರಕೃತಿ ಸೌಂದರ್ಯದ ಸೊಬಗನ್ನು 
ಮೈಗೂಡಿಸಿಕೊಂಡು ಸಹೃದಯರ ಹೃದಯಕ್ಕೆ ಅವು ಲಗ್ಗೆಹಾಕಿದುವು. 

"ಕಾವಲುಗಾರ ಮತ್ತು ಇತರ ಕಥೆಗಳು' ಹಾಗೂ "ಮಬ್ಬು ಜಾರಿದ 
ಕಣಿವಯಲ್ಲಿ' - ಸಣ್ಣ ಕಥೆಗಳ ಈ ಸಂಕಲನಗಳು ಕಥಾಕ್ಷೇತ್ರದಲ್ಲಿ 
ಅವರಿಗೆ ಒಳ್ಳೆಯ ಸ್ಥಾನವನ್ನು ದೊರಕಿಸಿಕೊಟ್ಟವು. ಅವರು ಬರೆಯುತ್ತಿದ್ದ 
ಕಾಲಕ್ಕೆ ಗ್ರಾಮೀಣ ಪರಿಸರದ ಅನುಭವ ಕುರಿತು ಬರೆಯುತ್ತಿದ್ದವರ 
ಸಂಖ್ಯೆ ಕಡಿಮೆಯಿತ್ತು. ಜೀಶಂಪ ಅವರ ಕತೆಗಳು ಹೊರಬಂದನಂತರ 
೦ರ ವಪೀಳಿಗೆ ಅದರಿಂದ ಸ್ಫೂರ್ತಿಪಡ'ದು ಅದರತ್ತ 
ಆಕರ್ಷಿತರಾದರೆಂಬುದರಲ್ಲಿ ಅನುಮಾನವಿಲ್ಲ. ಗ್ರಾಮೀಣ ಸಮಸ್ಯೆಗಳನ್ನು 
ಕೇ೦ದ್ರವಾಗಿಸಿಕೊ೦ಂಡು ಹೊರಬಂದ ಆ ಕತೆಗಳು ಅಲ್ಲಿಯ ಜೀವಂತ 
ಸಮಸ್ಯೆಯನ್ನು ಅವರದ್ದೇ ಭಾಷೆಯಲ್ಲಿ ಅನಾವರಣಗೊಳಿಸುವಲ್ಲಿ 
ಯಶಸ್ವಿಯಾದುವು. ಚರ್ವಿತ ಚರ್ವಣವೆನಿಸಿ ಹೊರಬರುತ್ತಿದ್ದ 
ಕತೆಗಳನ್ನು ಸ್ಥಾಳಾ೦ತರಿಸಿದ ಈ ಹೊಸಬಗೆಯ ಕತೆಗಳು ಹೊಸತನವನ್ನು 
ಮೆರೆದದ್ದು ಒಂದು ವಿಶೇಷ. ಜೀಶಂಪ ಅವರ ಸಣ್ಣ ಕತೆಗಳು ಒಂದು 
ಪರಂಪರೆಯನ್ನೇ ಸೃಷ್ಟಿಸುವಷ್ಟು ಪರಿಣಾಮಬೀರಿದವು ಎಂಬುದು 
ಗಮನಾರ್ಹ. ವಸ್ತುವಿನ ಆಯ್ಕೆ, ನಿರೂಪಣಾ ವೈಖರಿ, ಪಾತ್ರಗಳ 
ಸೃಷ್ಟಿ ಭಾಷೆಯ ಬಳಕೆ ಇವೆಲ್ಲದರಲ್ಲಿಯೂ ಅಸಾಧಾರಣ ಪ್ರತಿಭೆಯನ್ನು 
ಅವರು ತೋರಿದ್ದಾರೆ. 


ಡಾ. ಜೀಶಂಪ ಅವರ "ಮೊದರಕಲ್ಲು ಮತ್ತು ಇತರ ಪ್ರಬ೦ಧಗಳು' 
ಪ್ರಬಂಧ ಸಂಕಲನ ವಿಶಿಷ್ಟ ಬಗೆಯದು. ಅಲ್ಲಿಯೂ ಗ್ರಾಮೀಣ 
ಸೂಗಡು ಹಾಸುಹೊಕ್ಕಾಗಿದ್ದರೂ ಪ್ರಬಂಧದ ಲಕ್ಷಣಗಳನ್ನು ಎಲ್ಲಿಯೂ 
ಬಿಟ್ಟುಕೊಟ್ಟಿಲ್ಲ. ಕವಿ, ಕತೆಗಾರನ ಲೇಖನಿಯಿಂದ ಹೊರಬರುವ ಪ್ರಬಂಧ 
ಸಾಹಿತ್ಯದ ಸ್ವರೂಪ ಎಂತಹುದಾಗಿರುತ್ತದೆ ಎಂಬುದಕ್ಕೆ ಇಲ್ಲಿಯ 
ಪ್ರಬಂಧಗಳನ್ನು ಗಮನಿಸಬಹುದು. ಪ್ರಬಂಧದ ಶೀರ್ಷಿಕೆಯಲ್ಲಿಯೇ 

ಬರುವ ಮೇದರಕಲ್ಲು ಆದಿಚುಂಚನಗಿರಿ ಕ್ಷೇತ್ರದ ಬ೦ಡೆಯೊಂದನ್ನು 
ಕುರಿತದ್ದು. ಅದರ ಸುತ್ತ ವ್ಯಾಪಿ ಸಿರುವ “ಪ್ರಬಂಧ ಲೇಖಕರ ಖು 
ಹೃದಯವನ್ನು ಬಿಚ್ಚಿತೋರುತ್ತದೆ. ಹಾಗೆಯೇ “ಆಲತಿಗಿರಿ ಯಾತೆೆ', 
“ನಿಸರ್ಗದ ಬೀಡು'. '"ಎಡದಿಣ್ಣೆಯ ಆಲ', "ಹಾಡು ಕರೆದ ಹಾದಿಯಲ್ಲಿ' 
ಮುಂತಾದ ಪ್ರಬಂಧಗಳು ಲೇಖಕರ ಒಲವನ್ನು ಬೆತ್ತಲಾಗಿಸುತ್ತವೆ. 
ಜೀಶ೦ಪ ಅವರ ಯಾವುದೇ ಬರವಣಿಗೆ ಜಾನಪದದ ಸಂಸ್ಕಾರವನ್ನು 
ಪಡೆದೇ ಹೊರಹೊಮ್ಮಿದವುಗಳು ಎಂಬುದಕ್ಕೆ ಅವರ ಎಲ್ಲ ಪ್ರಕಾರದ 
ಬರೆಹಗಳೂ ಸಾಕ್ಷಿಯಾಗುತ್ತವೆ. 


'ಸಿಡಿಲಮರಿಗಳು' ಒಂದು ಕಿರು ಕಾದಂಬರಿ. ಬೃಹತ್‌ 
ಕಾದಂಬರಿಯಾಗಿ ಬೆಳೆಯಬಹುದಾಗಿದ್ದ ಇಲ್ಲಿಯ ವಸ್ತುವನ್ನು ಅತ್ಯಂತ 
ಸಂಯಮ ಹಾಗೂ ಶ್ರದ್ದೆಯಿಂದ ನಿಯಂತ್ರಿಸಿ ನಿರ್ವಹಿಸಿರುವುದು ಇಲ್ಲಿಯ 
ವಿಶೇಷ. ಇದರಲ್ಲಿ ಚನ್ನೂರಿನ ಯುವಕರ ಸಾಧನೆಗಳನ್ನು ಬಣ್ಣಿಸಲಾಗಿದೆ. 


ಜೀಶಂಪ ಅವರು ಚಿತ್ರಿಸಿರುವ “ಜೀವನ ಚಿತ್ರಗಳು' ಸುಂದರ 
ಕಲಾಕೃತಿಗಳಾಗಿ ತೋರುತ್ತವೆ. "ಉಕ್ಕಿನ ಮನುಷ್ಯ', "ಗುರುದೇವ ಶ್ರೀ 
ಚಂದ್ರಶೇಖರನಾಥರು', "ಸಾಹಸ ಯಾತ್ರಿ', “ಬೆಳಗೊಳದ ವೆಂಕಟೇಶ್ವರ', 
"'ಕಲಾಸಾಧಕ” - ಈ ಮುಂತಾದ ಚಿತ್ರಣಗಳು ಸರಳ ಸುಂದರ ಶೈಲಿಗೆ 
ಹಸರಾದವುಗಳು. ಅತ್ಯಂತ ಸುಲಭವಾಗಿ ಓದಿಸಿಕೊಂಡು ಹೋಗುವ: 
ಈ ಬರೆಹಗಳು ವಿಷಯದ ಭಾರದಿಂದ ಎಲ್ಲಿಯೂ ಬಾಗುವುದಿಲ್ಲ. 
ಮನಸ್ಸನ್ನು ಹಗುರಗೊಳಿಸುತ್ತ ಹೃದಯವನ್ನು ತುಂಬುತ್ತವೆ. 


ಸೃಜನಶೀಲ ಲೇಖಕರಾಗಿ ಜೀಶ೦ಪ ಅವರು ಕನ್ನಡ ಸಾಹಿತ್ಯದ 
ಬಹುತೇಕ ಎಲ್ಲಾ ಪ್ರಮುಖ ಪ್ರಕಾರಗಳಲ್ಲಿಯೂ ಕೆಲಸಮಾಡಿ ತಮ್ಮ 

ಛಾಪನ್ನು ಬಿಟುಹೋಗಿದ್ದಾರೆ. ಮಕ್ಕಳಿಂದ ದೊಡ್ಡವರವರೆಗೆ, ಸಾಮಾನ್ಯ 
ಓದುಗರಿಂದ ಚಿಂತಕರವರೆಗೆ ತಲುಪುವ ಸಾಹಿತ್ಯವನ್ನು ಅವರು 
ರಚಿಸಿದ್ದಾರೆ. ಜನಪದ ಭಾಷೆಯ ಸೊಗಡು, ಗ್ರಾಮೀಣ ಪರಿಸರದ 
ಸೊಬಗು ಅವರ ಎಲ್ಲ ರಚನೆಗಳಲ್ಲಿಯೂ ತುಂಬಿರುವುದು ಒಂದು 
ವಿಶೇಷ. ಆ ವಿಶೇಷತೆಯಿಂದಾಗಿಯೆ ಅವುಗಳಿಗೆ ಹೆಚ್ಚಿನ ಮೆರಗೂ 
ಬಂದಿದೆ ಎಂಬುದು ಗಮನಾರ್ಹ. ಪದ್ಮಶೈಲಿಯಂತೆಯೇ ಗದ್ಯಶೈಲಿಯೂ 
ಅವರಿಗೆ ನಿರರ್ಗಳವಾಗಿ ಒಲಿದಿತ್ತು. ಜೀಶಂಪ ಅವರು ಬದುಕನ್ನು 
ಬಹಳವಾಗಿ ಪ್ರೀತಿಸುತ್ತ ಬಂದವರು. ಹಾಗೆಯೇ, ಸುತ್ತಮುತ್ತಲ 
ಪ್ರಕೃತಿಯನ್ನೂ ಸಹ. ಗ್ರಾಮೀಣ ಪರಿಸರ ಅವರಿಗೆ ಬಹು 
ಪ್ರಿಯವಾದುದಾಗಿತ್ತು. ಹೀಗಾಗಿ ಅವರ ಎಲ್ಲ ತರಹದ 
ಬರವಣಿಗೆಯಲ್ಲಿಯೂ ಸತ್ವ ಉಳಿಯಲು, ಜೀವಂತಿಕೆ ಮೂಡಲು ಇದೇ 
ಮುಖ್ಯ ಕಾರಣ. 


ಜೀಶಂಪ ಅವರ ಸಾಹಿತ್ಯಕ ವೈವಿಧ್ಯಮಯ ರಚನೆಯಂತೆಯೇ 
ಅವರ ಬದುಕಿನ ತಿರುವುಗಳೂ ಹಲವು. ಅವರ ವಿದ್ಯಾರ್ಥಿ ಜೀವನ 
ತುಂಡುತುಂಡಾಗಿ ಪಡೆದು ಮುಂದುವರೆದಂತೆ, ಅವರ ವೃತ್ತಿಜೀವನವೂ 
ಹಲವು ತಿರುವುಗಳನ್ನು ಪಡೆದು ಮುನ್ನಡೆಯಿತು. ಪ್ರೌಢಶಾಲಾ ಶಿಕ್ಷಕರಾಗಿ, 
ಕಾಲೇಜಿನ ಅಧ್ಯಾಪಕರಾಗಿ ವೃತ್ತಿಯನ್ನು ಆರಂಭಿಸಿ, ಅವರು ನೆಲೆಯಾಗಿ 
ನಿಂತದ್ದು ಮೈಸೂರು ವಿಶ್ವವಿದ್ಧಾನಿಲಯದ ಕನ್ನಡ ಅಧ್ಯಯನ ಸಂಸ್ಥೆಯನ್ನು 
ಸೇರಿ ಅಧ್ಯಾಪಕ ವೃತ್ತಿಯನ್ನು ಆರಂಭಿಸಿದ ಮೇಲೆ. ಅಲ್ಲಿಂದ ಅವರ 
ಬದುಕು ಒಂದು ನಿಶ್ಚಿತ ದಾರಿಯಲ್ಲಿ ಸುಗಮವಾಗಿ ಸಾಗಲು 
ಸಾಧ್ಯವಾಯಿತು. ಆದರೆ ವೈಚಿತ್ರ್ಯವೆಂದರೆ, ಅದರ ಜೊತೆ 
ಜೊತೆಯಲ್ಲಿಯೇ ಅವರ ಶೈಕ್ಷಣಿಕ ಸಾಧನೆ ಕೂಡ ಒಂದು ಸ್ಪಷ್ಟ 

ರೂಪವನ್ನು ಪಡೆದುಕೊಂಡದ್ದು. ಶಿಷ್ಠಪದ, ಜಾನಪದ ಇವೆರಡರ 
ನಡುವೆ ಹೊಯ್ದಾಡುತ್ತಿದ್ದ ಅವರ ಸಾಧನೆಯ ಹಾದಿ ಒಂದು ದಿಕ್ಕನ್ನು 
ಸ್ಪಷ್ಟವಾಗಿ ಗುರುತಿಸಿಕೊಂಡು ಅತ್ತ ದಾಪುಗಾಲಿನಲ್ಲಿ 
ಮುನ್ನಡೆಯಲಾರಂಭಿಸಿತು. 

ಡಾ. ಜೀಶಂಪ ಅವರು ಒಬ್ಬ ಅಂತರ ರಾಷ್ಟ್ರೀಯ ಜಾನಪದ 
ವಿದ್ದಾಂಸರಾಗಿ ಹೆಸರುಗಳಿಸಲು ಸಾಧ್ಯವಾಗುವ ವೇದಿಕೆ ಸಿದ್ಧವಾದದ್ದು 
ಇಲ್ಲಿಯೇ. ಹುಟ್ಟೂರಿನಿಂದ ಆರಂಭವಾದ ಅವರ ಜಾನಪದಾಸಕ್ತಿ 
ಮೈಸೂರಿನಲ್ಲಿ ಅರಳಿ ಹೂವಾಗಿ, ದೇಶವಿದೇಶಗಳಲ್ಲಿ ಫಲಕೊಡುವಷ್ಟು 
ಶಕ್ತಿ ಪಡೆಯುವಂತಾದದ್ದು ಇಲ್ಲಿಯೇ. 


“ಜೀಶಂಪ ಎಂದರೆ "ಜಾನಪದ' - "ಜಾನಪದ' ಎಂದರೆ 
"ಜೀಶಂಪ' ಎನ್ನುವಷ್ಟು ಪರ್ಯಾಯ ಪದಗಳಾಗಿ, ಸಮನ್ವಯ 
ಸಾಧಿಸುವಷ್ಟು ಅವು ಬೆರೆತು ಒಂದಾದುವು. ಕೆಲವರಿಗೆ ಇದು ಉತ್ತೇಕ್ಷೆಯ 
ಮಾತಾಗಿ ಕಾಣಬಹುದು. ಆದರೆ ಅವರನ್ನು ಹತ್ತಿರದಿಂದ ಬಲ್ಲ 
ಯಾರಿಗೂ ಹಾಗೆನಿಸಲಾರದು. ಆ ಕ್ಷೇತ್ರದಲ್ಲಿನ ಅವರ ಸಾಧನೆಯನ್ನು 
ಗಮನಿಸಿದ ಹಲವರು ಅವರನ್ನು "ಜಾನಪದ ಮಹಾಮತ್ಸ್ಯ', “ಜಾನಪದ 
ತಿಮಿಂಗಿಲ”, “ಜಾನಪದ ಭೀಷ್ಮ', “ಜಾನಪದ ತಜ್ಞ, “ಜಾನಪದ ಜಾಣ, 
“ಜಾನಪದ ಜೀವನಾಡಿ”, “ಜಾನಪದ ದೈತ್ಯಶಕ್ತಿ' - ಹೀಗೆ ಅವರ 
ಸಾಧನೆಯನ್ನು ಮೆಚ್ಚಿಕೊಂಡದ್ದೂ ಉಂಟು. ಯಾರೇ ಒಬ್ಬ ವ್ಯಕ್ತಿ, 
ಯಾವುದೇ ಒಂದು ಕೆಲಸಕ್ಕೆ ತನ್ನನ್ನು ಸಂಪೂರ್ಣವಾಗಿ ಅರ್ಪಿಸಿಕೊಂಡು, 
ಶ್ರಮ, ಶ್ರದ್ಧಗಳಿಂದ ದುಡಿದಾಗ ಇಂತಹ ಪ್ರಶಂಸೆಯ ಮಾತುಗಳಿಗೆ 
ಅರ್ಹನಾಗುತ್ತಾನೆ. ಅಂತಹವರ ಸಾಲಿನಲ್ಲಿ ಡಾ.ಜೀಶಂಪ ಅವರೂ 
ಒಬ್ಬರು. 

ಮೂಲತಃ ಅವರು ಒಳ್ಳೆಯ ಕಥೆಗಾರರಾಗಿ, ಕವಿಯಾಗಿ, 
ಪ್ರಬ೦ಧಕಾರರಾಗಿ, ನಾಟಕಕಾರರಾಗಿ, ಸಹೃದಯ ವಿಮರ್ಶಕರಾಗಿ ಹೆಸರು 
ಮಾಡಿದ್ದರಾದರೂ ಅವರನ್ನು ಮೋಡಿಮಾಡಿ ಸೆಳೆದ ಕ್ಷೇತ್ರ-ಜಾನಪದ. 
ಸೃಜನಶೀಲ ಪ್ರತಿಭೆಯ ಈ ವ್ಯಕ್ತಿ ಜಾನಪದಗೀಳಿಗೆ ಒಳಗಾಗಿ ಶಿಷ್ಟ 
ಸಾಹಿತ್ಯ ಕ್ಷೇತ್ರವನ್ನು ಬಿಟ್ಟದ್ದು ಸಾಮಾನ್ಯ ಸಂಗತಿಯೇನೂ ಅಲ್ಲ. 
ಅದೊಂದು ದೊಡ್ಡ ತ್ಕಾಗವೆಂದೇ ಹೇಳಬಹುದು. ಅವರಲ್ಲಿಯ ಆ 
ಸೃಜನಶೀಲ ಪ್ರತಿಭೆ ಬೇರೆಬೇರೆ ರೂಪಗಳಲ್ಲಿ ಜಾನಪದ ಕ್ಷೇತ್ರದಲ್ಲಿಯೂ 
ಕಾರ್ಯರೂಪಕ್ಕೆ ಬಂದುದನ್ನು ಕಂಡಾಗ ಸಮಾಧಾನವೂ ಆಗುತ್ತದೆ. 

ಸಾಹಿತ್ಕಾಭಿರುಚಿಯ, ಸಂಶೋಧನ ದೃಷ್ಟಿಯ ಈ ವ್ಯಕ್ತಿ 
ಜಾನಪದದತ್ತ ವಾಲಿದಾಗ ಸಹಜವಾಗಿಯೇ ಅವರ ಮೊದಲ ಗಮನ 
ಹರಿದದ್ದು: ಜನಪದ ಕಾವ್ಯಗಳ ಕಡೆಗೆ. 1950-60ರ ಸುಮಾರಿನಲ್ಲಿಯೇ 
ಕಂಸಾಳೆಯವರ ಕಾವ್ಯಗಳನ್ನು ಸಂಗ್ರಹಿಸುವುದರ ಮೂಲಕ ಜಾನಪದ 
ಕ್ಷೇತ್ರಕ್ಕೆ ಅವರ ನೇರ ಪ್ರವೇಶವಾಯಿತು. ಆಗ ಅವರಿನ್ನೂ ಕಾಲೇಜು 
ವಿದ್ಯಾರ್ಥಿ. ಜನಪದ ಸಾಹಿತ್ಯದ ಸ್ವಾರಸ್ಕಕರ ಭಾಗಗಳನ್ನು ಸಂಗ್ರಹಿಸಿ, 
ಅವುಗಳನ್ನು ಗದ್ಯ ಚಿತ್ರಗಳ ರೂಪದಲ್ಲಿ ನಾಡಿನ ಪ್ರಮುಖ ಪತ್ರಿಕೆಗಳಲ್ಲಿ 
ಲೇಖನಮಾಲೆಯಾಗಿ ಪ್ರಕಟಿಸಿದರು. ಪುಸ್ತಕ ಪ್ರಪಂಚ, ಪ್ರಜಾವಾಣಿ, 
ಜನಪ್ರಗತಿ, ಸುಧಾ ಮುಂತಾದ ಪಶ್ರಿಕೆಗಳಲ್ಲಿಯೇ ಅಲ್ಲದೆ, ಆಕಾಶವಾಣಿಯ 
ಮೂಲಕವೂ ಜಾನಪದದ ಬಗ್ಗೆ ಒಳ್ಳೆಯ ಸದಭಿರುಚಿಯನ್ನು 
ಉಂಟುಮಾಡುವಲ್ಲಿ ಯಶಸ್ವಿಯಾದುವು. ಸ್ವಾರಸ್ಯಕರವಾದ ಕಥೆ, 
ಆಕರ್ಷಕವಾದ ಚಿತ್ರಗಳು, ಅಷ್ಟೇ ಮನಮೋಹಕವಾದ ನಿರೂಪಣ - 
ಇವುಗಳಿಂದಾಗಿ ಜನಪದ ಜಗತ್ತಿನ ಶ್ರೀಮಂತಿಕೆ ಹೊರಜಗತ್ತಿಗೆ 
ತಿಳಿಯುವಂತಾಯಿತು. ಹೊಸ ಜಗತ್ತೊಂದನ್ನು ಕಂಡ ಹರ್ಷ 
ಅವರಲ್ಲುಂಟಾಯಿತು. ಚರ್ವಿತ ಚರ್ವಣದಂತಹ ಕಥೆ- 

ಕಾದಂಬರಿಗಳನ್ನು ಓದುತ್ತಿದ್ದವರಿಗೆ ಜಾನಪದ ಲೋಕದ ಈ ಶ್ರೀಮಂತ 
ಸಾಹಿತ್ಯ ಬೆರಗನ್ನು ಉಂಟುಮಾಡಿದ್ದರಲ್ಲಿ ಆಶ್ಚರ್ಯವಿಲ್ಲ. 

ಜನಪದ್‌ ಸಾಹಿತ್ಯವನ್ನು ನಾಗರಿಕ ಒದು ಗರಿಗೆ 
ಪರಿಣಾಮಕಾರಿಯಾಗಿ, ಅರ್ಥಪೂರ್ಣವಾಗಿ ಪರಿಚಯಿಸಿಕೊಟ್ಟ ಕೀರ್ತಿ 
ಜೀಶಂಪ ಅವರದ್ದು. ಇವೆಲ್ಲಾ ಒಂದು ರೀತಿ ಕ್ರಿಯಾತ್ಮಕ ಲೇಖನಗಳೂ 
ಹೌದು-ಸಂಶೋಧನ ಲೇಖನಗಳೂ ಹೌದು. ಒಂದು ವಿಶಿಷ್ಟ ಬಗೆಯ 
ತಂತ್ರವನ್ನು ಅಳವಡಿಸಿಕೊಂಡು, ಸಾಹಿತ್ಯಬದ್ಧವಾದ ರೀತಿಯಲ್ಲಿ 
ಅವುಗಳನ್ನು ಹೆಚ್ಚು ಆಕರ್ಷಕಗೊಳಿಸಿದ್ದು ಅವರ ಒಂದು ಸಾಧನೆ. 


ಹೀಗೆ ಜಾನಪದ ಜಗತ್ತನ್ನು ಪ್ರವೇಶಿಸಿದ ಡಾ. ಜೀಶ೦ಪ ಅವರು 
ಆ ಕ್ಷೇತ್ರದಲ್ಲಿ ಹಲವು ಸಾಧನೆಗಳನ್ನು ಮೇಲಿಂದ ಮೇಲೆ ಮಾಡುತ್ತ 
ಬ೦ದದ್ದು ಅವರ ವಿಶಿಷ್ಟ ಪ್ರತಿಭೆ ಹಾಗೂ ಸ೦ಶೋಧನಾ ದೃಷ್ಟಿಗೆ 
ಸಾಕ್ಷಿ. ಕರ್ನಾಟಕ ಜಾನಪದ ಕ್ಷೇತ್ರದ ಉದ್ದಗಲವನ್ನು ಅಳೆಯುವುದರ 
ಮೂಲಕವೇ ಜಗತ್ತಿನ ಜನಪದದ ಆಳ ಅಗಲಗಣನ್ನು ಅಳೆಯುವ 
ಪ್ರಯತ್ನವನ್ನು ನಡೆಸಿದ್ದು ಅವರ ಮತ್ತೊಂದು ಮಹತ್ಸಾಧನೆ. 
ಕರ್ನಾಟಕದಲ್ಲಿಯ ಜಾನಪದ ಅಧ್ಯಯನಕ್ಕೆ, ವೈಜ್ಞಾನಿಕ ದೃಷ್ಟಿಯ ಬಳಕೆಗೆ 
ಅದು ಸ್ವಲ್ಪ ಮಟ್ಟಿನ ಸ್ಫೂರ್ತಿಯನ್ನು ನೀಡಲು ಕಾರಣವಾಯಿತೆಂಬುದನ್ನು 
ಬಿಟ್ಟರೆ - "ಕರ್ನಾಟಕ ವೃತ್ತಿಗಾಯಕ ಸಂಶೋಧನೆ'ಯ ಸಂಪೂರ್ಣ 
ಫಲದ ಫಲಿತಕ್ಕೆ ಅವರೇ ಭಾಜನರು. 


ಜೀಶಂಪ ಅವರು ಜಾನಪದ ಕ್ಷೇತ್ರವನ್ನು ಹೊಕ್ಕಮೇಲೆ 
ಅದಕ್ಕೊಂದು ವಿಶಿಷ್ಟ ಸ್ವರೂಪ ಬಂದಂತಾಯಿತು. ಸಂಗ್ರಹ, ಸಂಶೋಧನೆ, 
ಸಂಪಾದನೆ - ಈ ಎಲ್ಲವೂ ಕ್ರಮಬದ್ಧವಾದ ರೀತಿಯಲ್ಲಿ 
ನಡೆಯಲಾರಂಭಿಸಿದುವು. 

ಕರ್ನಾಟಕ ಜನಪದ ವೃತ್ತಿಗಾಯಕರ ಬಗ್ಗೆ ಜೀಶಂಪ ಅವರು 
ನಡೆಸಿದ ಅಧ್ಯಯನ ವಿಭಿನ್ನರೀತಿಯದು. ಸರ್‌ ವಾಲ್ಟರ್‌ಸ್ಕಾಟ್‌ ತನ್ನ 
"1/1715(7015 of Scotish Border’ ಗ೦ಥದಲ್ಲಿ ಇಂತಹ ವೃತಿಗಾಯಕರ 
ಅನೇಕ ವಿವರಗಳನ್ನು ಕೊಟ್ಟಿದ್ದಾನೆ. ಇಂಗ್ಲೆಂಡಿನಲ್ಲಿ ಥಾಮಸ್‌ ಪರ್ಸಿ 
ಕೂಡ ಇಂತಹ ವೃತ್ತಿಗಾಯಕರ ಕೆಲವು ಸ್ವಾರಸ್ಯಕರ ಘಟನೆಗಳನ್ನು 
ವಿವರಿಸಿದ್ದಾನೆ. ಹದಿನಾರನೆಯ ಶತಮಾನ ದ ಎಲಿಜಬೆತ್‌ ಜಾ 
ಸತ್ಕಾರ ಕೂಟವೊಂದರಲ್ಲಿ ವೃತ್ತಿಗಾಯಕನೊಬ್ಬ ಹಾಡಿ ರಂಜಿಸಿದ 
ವಿವರಗಳನ್ನು ಅಲ್ಲಿ ಹಾಜರಿದ್ದ ಲೇಖಕನೊಬ್ಬ ಬಣ್ಣಿಸಿದ್ದಾನೆ. ಸೈನ್ಯದಲ್ಲಿ 
ವೃತಗಾಯಕರ ವೇಷಧರಿಸಿದ ee ಬಜ ನಡೆಸುತ್ತಿದ್ದ 
ಚಟುವಟಿಕೆಗಳ ಅನೇಕ ವಿವರಗಳು ಲಭ್ಯವಾಗಿವೆ. ರಷ್ಯಾದ ಜಾನಪದ 
'ಕಾವ್ಯಸಂಪ್ರದಾಯಗಳಲ್ಲ 'ಸ್ಕೋಮರಾಕ್ಷಿ' ಎಂಬ ವೃತ್ತಿಗಾಯಕನ ಪಾತ್ರ 
ವಿಶಿಷ್ಟವಾಗಿ ಕಂಡುಬರುತ್ತದೆ... 


ಆದರೆ, ಪೆ್ಲಿಯಾಗಲಿ ಅಥವಾ ಸರ್‌ ವಾಲ್ಟರ್‌ ಸ್ಕಾಟ್‌ ಆಗಲಿ 
ಇಂತಹ ವೃತ್ತಿಗಾಯಕರನ್ನು ಗುರುತಿಸಿ, ಅವರ ಸಾಹಿತ್ಯವನ್ನು ಸಂಗ್ರಹಿಸಿ, 
ಆ ಬಗೆಗೆ ಅಧ್ಯಯನ ನಡಸಿ, ಒಂದು ಹೊಸ ಲೋಕವನ್ನು ತರೆದರಾದರೂ 
ವೃತ್ತಗಾಯಕರ ಸಂಪ್ರದಾಯವನ್ನಾಗಲಿ, ಅವರ ವೇಷಭೂಷಣ, 
ವಾದ್ಯವಿಶೇಷ ಇತ್ಯಾದಿಗಳ ವಿವರಗಳನ್ನಾಗಲಿ ಕೊಡುವ ಪ್ರಯತ್ನಮಾಡಿಲ್ಲ. 
ಈ ವೃತ್ತಿಗಾಯಕರ ಸಾಹಿತ್ಯದಷ್ಟೇ ಅವರ ಸಂಪ್ರದಾಯ, ಆಚರಣೆ, 
ನಂಬಿಕೆ ಹಾಗೂ ಬದುಕು ಮುಖ್ಯ ಎಂಬುದರ ಕಡೆಗೆ ಗಮನಕೊಟ್ಟಿಲ್ಲ, 
ಅವರ ಸಾಹಿತ್ಯವನ್ನಪ್ಪೇ ಸ೦ಗ್ರಹಿಸಿ ಅಮು ನೈಜ ಬದುಕನ್ನು ಕಡೆಗಣಿಸಿದ್ದು 
ಅವರ ಸಾಹಿತ್ಯದಷ್ಟೆ ಪ್ತ ಅವರ ಬದುಕೂ ತೆ ಮಹತ್ತದ್ದು ನ 
ಪರಿಗಣಿಸದೆ ಹೋದದ್ದು ದೊಡ್ಡ ದೋಷವೆಂದೇ ಜೀನು 

ಏಕೆಂದರೆ ಅವರೆಡಕ್ಕೂ ಅವಿನಾಭಾವ ಸಂಬಂಧವಿರುವುದು 
ವೃತ್ತಿಗಾಯಕರ ಸಮಗ್ರ ಶೋಧದಿಂದ ಬೆಳಕಿಗೆ ಬಂದ ಅಂಶ. ಜೀಶಂಪ 
ಅವರು ಆ ಕಾರ್ಯವನ್ನು ತಮ್ಮ ಕಲಾಸ್ಪರ್ಶಿಯಾದ ಅಧ್ಯಯನದಿಂದ 
ಪೂರೈಸಿದರು. ವೃತ್ತಿಗಾಯಕರ ವರ್ಣಮಯ ಬದುಕನ್ನು 
ಅನಾವರಣಗೊಳಿಸಿದರು. 


ಜಾನಪದ ತರುಣ ವಿದ್ವಾಂಸರ 'ಮೆಕ್ಕಾ' ಎಂದು ಕರೆಸಿಕೊಂಡ 
ಫಿನ್‌ಲೆಂಡಿನಲ್ಲಿ "ಕಲೇವಾಲ' ದಂತಹ ಮಹಾಕಾವ್ಯ ಹೊರಬಂದು 
ದೊಡ್ಡ ಸಾಧನೆಯನ್ನೇ ಮಾಡಿತಾದರೂ, ಅದೂ ಕೂಡ ವೃತ್ತಗಾಯಕರ 
ವೈಯಕ್ತಿಕ ಬದುಕಿನ ಬಗ್ಗೆ ಸಂಶೋಧನೆ ಕೈಗೊಳ್ಳಲಿಲ್ಲ. 


ಭಾರತದಲ್ಲಿಯೂ ವೃತ್ತಗಾಯಕರ ಸಂಖ್ಯೆಗೇಸೂ ಕಡಿಮೆ ಇಲ್ಲ. 
ಒಂದೊಂದು ಭಾಷಾ ಪ್ರದೇಶದಲ್ಲಿಯೂ ಅವರ ಅಪಾರ ಸಂಖ್ಯೆಯನ್ನು 
ಕಾಣಬಹುದು. ಕೆಲವೆಡೆಗಳಲ್ಲಿ ಅವರನ್ನು ಗುರುತಿಸುವ ಪ್ರಯತ್ನಗಳು 
ನಡೆದು, ಅವರ ಸಾಹಿತ್ಯವನ್ನು ಸಂಗ್ರಹಿಸುವ ಕಾರ್ಯವಷ್ಟೇ ನಡೆದಿದೆ. 
ಅದಕ್ಕಿಂತ ಹೆಚ್ಚಾಗಿ ಅವರ ಬದುಕನ್ನು ತೆರೆದುನೋಡುವ 
ಕುತೂಹಲವನ್ನಾಗಲಿ, ಆಸಕ್ತಿಯನ್ನಾಗಲಿ ಯಾರೂ ತೋರಿದಂತೆ 
ಕಂಡುಬರುವುದಿಲ್ಲ. 


ಹಾಗೆ ನೋಡಿದರೆ ಆ ಬಗೆಯ ಸಂಶೋಧನೆ ಹಾಗೂ ಅಧ್ಯಯನ 
ಆರಂಭವಾದದ್ದು ಕರ್ನಾಟಕದಲ್ಲಿಯೇ ಎನ್ನಬಹುದು. ಅದೂ 
ಡಾ.ಜೀಶಂಪ ಅವರ ಮೂಲಕವೇ. ಅದಕ್ಕೆ ಮೊದಲು ಕೆಲವು ಜನಪದ 
ವೃತ್ತಗಾಯಕರ ಹೆಸರುಗಳು ಅಲ್ಲಲ್ಲಿ ಕೇಳಿಬರುತ್ತವೆಯಾದರೂ ಈಗಿನ 
ಪೂರ್ಣವಾದ ಅರ್ಥವನ್ನಾಗಲಿ, ವ್ಯಾಪ್ತಿಯನ್ನಾಗಲಿ ಒಳಗೊಂಡಿರಲಿಲ್ಲ. 
ಗ್ರೋವರ್‌, ಫ್ಲೀಟ್‌, ಮಾಸ್ತಿ ಮುಂತಾದವರು ಒಬ್ಬಿಬ್ಬರ ಹೆಸರನ್ನು 

ಹೇಳಿ ಅವರ ಸಾಹಿತ್ಯದ ಸ್ಪಲ್ಪ ಭಾಗವನ್ನು ಸಂಗ್ರಹಿಸಿದ್ದರೂ ಅವರನ್ನು 
ಭಿಕ್ಷುಕರ ಹಂತದಿಂದ ಮೇಲೇರಿಸಿ ಅವರ ನಿಜವಾದ ಸಂಸ್ಕೃತಿಯನ್ನು 
ಹೊರತರುವ ಕೆಲಸ ನಡೆದಿರಲಿಲ್ಲ. 


ಕರ್ನಾಟಕ ವೃತ್ತಗಾಯಕ ಸಂಶೋಧನೆ ಹಾಗೂ ಅವರ 
ಸಮಗಸಾಹಿತ್ಯವೂ ಸೇರಿದಂತೆ ಅವರ ಆಚಾರ, ವಿಚಾರ, ನಡಾವಳಿಗಳ 
ಅಧ್ಯಯನ ವ್ಥಾಪಕವಗಿ ಆರಂಭಗೊಂಡದ್ದು ಡಾ. ಜೀಶಂಪ ಅವರಿಂದ. 
ವೃತ್ತಿಗಾಯಕರ ಸಾಹಿತ್ಯದಷ್ಟೇ ಅವರ ವರ್ಣಮಯ ಬದುಕೂ 
ಅರ್ಥಪೂರ್ಣ ಎ೦ಬುದನ್ನು ಗುರುತಿಸಿ, ಅದರ ಸೂಕ್ಷ್ಮ ಎಳೆಗಳನ್ನು 
ಗುರುತಿಸಿ ಅದರ ತಲ್ಪರ್ಶಿಯಾದ ಅಧ್ಯಯನದ ಮೂಲಕ - ವೃತ್ತಿ 
ಗಾಯಕರು ಕೇವಲ ಭಿಕ್ಷುಕರಲ್ಲ, ನಮ್ಮ ಸಂಸ್ಕೃತಿಯ ಅಮೂಲ್ಯ 
ಅಂಶಗಳನ್ನೂ ಅಪೂರ್ವ ಕಾವ್ಯ ಪರಂಪರೆಯನ್ನೂ ಶತಶತಮಾನಗಳಿಂದ 
ಮೌಖಿಕ ಪರಂಪರೆಯ ಸಾರವನ್ನು ಉಳಿಸಿಕೊಂಡು ಬಂದವರೂ 
ಎಂಬುದನ್ನು ಸ್ಪಷ್ಟಪಡಿಸಿದರು. ಆ ಮೂಲಕ ವೃತ್ತಗಾಯಕರ ಬಗೆಗಿನ 
ಗೌರವ, ಆದರಾಭಿಮಾನಗಳು ಹೆಚ್ಚಾಗುವಂತೆ ಮಾಡಿದರು. ಕರ್ನಾಟಕದ 
ವೃತ್ತಿಗಾಯಕರ ಆಮೂಲಾಗ್ರ ಸಂಶೋಧನೆ ಹಾಗೂ ಅಧ್ಯಯನ 
ಪ್ರಥಮಬಾರಿಗೆ ಆರಂಭಗೊಂಡದ್ದು ಇವರಿಂದಲೇ. ಇದರಿಂದ ನಮ್ಮ 
ಜನಪದ ಸಾಹಿತ್ಯದ ಅಶ್ಚರ್ಯಕರವೂ ಅದ್ಭುತವೂ ಆದ ಹೊಸ 
ದಿಗಂತವೊಂದು ಇವರಿಂದ ತೆರೆದುಕೊಂಡು ಜನಪದ ಕಾವ್ಯ ರಸಿಕರದಲ್ಲಿ 
ರೋಮಾಂಚನವನ್ನುಂಟುಮಾಡಿತು. 


'ವೃತ್ತಿಗಾಯಕ' ಎಂಬ ಪದಪ್ರಯೋಗವೇ ವಿಶಿಷ್ಟವಾದುದು ಮತ್ತು 
ಅರ್ಥಪೂರ್ಣವಾದುದು. ಜಾನಪದ ಕ್ಷೇತ್ರಕ್ಕೆ ಡಾ. ಜೀಶ೦ಪ ಅವರು 
ನೀಡಿದ ಒಂದು ಅಪೂರ್ವ ಕಾಣಿಕೆ ಇದೆನ್ನಬಹುದು. ಇದಕ್ಕೆ. ಮೊದಲು 

ಅವರೇ "ಕಥೋಪಜೀವಿಗಳು' ಎಂದು ಇವರನ್ನು ಕರೆದಿದ್ದರಾದರೂ 
ಅದು ಅವರಿಗೆ ಸಮಾಧಾನ ನೀಡಿದಂತೆ ಕಾಣುವುದಿಲ್ಲ. ವೃತ್ತಗಾಯಕರ 
ಬಗೆಗಿನ ಸಂಶೋಧನೆ ಆಳವಾಗಿ ನಡೆದಂತೆ ಅದು ಸಂಕುಚಿತವೆನಿಸಿ 
- "ವೃತ್ತಗಾಯಕ' ಪದವನ್ನು ಬಳಕೆಗೆ ತಂದರು. ಸಾಮಾನ್ಯ ಭಿಕ್ಷುಕ 
ಸ್ಥಾನದಿಂದ ಅವನರನ್ನು ಬೇರ್ಪಡಿಸಿ, ದೊಡ್ಡ ಪರಂಪರೆಯ 
ಪ್ರತಿನಿಧಿಗಳನ್ನಾಗಿ, ಒಂದು ಸಂಸ್ಕೃತಿಯ ಸಂರಕ್ಷಕರಂತೆ ಅವರನ್ನು 
ಕಂಡು ಗೌರವಿಸುವ ದ್ಯೋತಕವಾಗಿ ಈ ಶಬ್ದ ಉಳಿಯುತ್ತದೆ. ಈ 
ಬಗೆಯ ಹಾಡುಗಾರರನ್ನು ಅವರು ಪ್ರಮುಖವಾಗಿ ಮೂರು ದೃಷ್ಟಿಯಿಂದ 
ಅಧ್ಯಯನ ಮಾಡಿದರು : 


|. ಸಾಂಸ್ಕೃತಿಕವಾಗಿ ಒ೦ದು ದೊಡ್ಡ ಸಂಪ್ರದಾಯಕ್ಕೆ ಸೇರಿದವರು. 

2. ಅವರದ್ದೇ ಆದ ವಿಶಿಷ್ಟ ವೇಷಭೂಷಣ - ವಾದ್ಯ ವಿಶೇಷಗಳನ್ನು 
ಹೊಂದಿದವರು. 

3... ದೀರ್ಫ ಕಾವ್ಯಗಳನ್ನು ಅಪಾರ ಸಂಖ್ಯೆಯಲ್ಲಿ ಉಳಿಸಿಕೊಂಡು 


ಬಂದವರು. 


"ವೃತ್ತಿಗಾಯಕ' - ಹೆಸರೇ ಸೂಚಿಸುವಂತೆ ಹಾಡುವುದನ್ನೇ 
ವೃತ್ತಯಾಗಿಸಿಕೊಂಡವರು. ಆಕರ್ಷಕ ವೇಷಭೂಷಣ, ವಿಶಿಷ್ಠವಾದ 
ವಾದ್ಯ ವಿಶೇಷ, ಅರ್ಥಪೂರ್ಣವಾದ ಧಾರ್ಮಿಕ ಹಿನ್ನೆಲೆಯ 
ಲಾಂಛನಗಳು, ಇವಿಷ್ಟೇ ಅಲ್ಲದೆ- ಸುದೀರ್ಫವಾದ ಕಾವ್ಯಗಳನ್ನು ವಿಶೇಷ 
ಸಂದರ್ಭಗಳಲ್ಲಿಯಷ್ಟೇ ಇಡೀ ರಾತ್ರಿ ಹಾಡುವ ಸಾ೦ಪ್ರದಾಯಿಕತೆಯನ್ನು 
ಉಳಿಸಿ ಬೆಳೆಸಿಕೊಂಡು ಬಂದವರು. ಇವರಲ್ಲಿಯೇ ಇತರ ಬಿಡುವಿನ 
ವೇಳೆಯಲ್ಲಿ ಹಾಡುವ ಗಾಯಕರೂ ಕಂಡುಬರುತ್ತಾರೆ. ಹಾಗಾಗಿ] 
ಜೀಶಂಪ ಅವರು ಇವರನ್ನು ಮೂರು ವರ್ಗಗಳಾಗಿ ವಿಂಗಡಿಸಿದ್ದಾರೆ- 

]. ಧಾರ್ಮಿಕ ವೃತ್ತಿಗಾಯಕರು 
2. ಲೌಕಿಕ ವೃತ್ತಿಗಾಯಕರು 
3. ಅರೆ ವೃತ್ತಿಗಾಯಕರು 


ಜನಪದ ಗಾಯಕರ ಸಂಪ್ರದಾಯವನ್ನು ಹೆಚ್ಚು ಆಳವಾಗಿ ಅಧ್ಯಯನ 
ಮಾಡತೊೂಡಗಿದ೦ತೆ ಈ ಬಗ್ಗುಂರು ವರ್ಗೀಕರಣಮೂ 
ಸಾಧ್ಯವಾಯಿತೆನ್ನಬಹುದು. 

ಕರ್ನಾಟಕ ವೃತ್ತಿಗಾಯಕ ಸಂಶೋಧನೆಯ ಪೂರ್ಣ ಫಲ ನಮಗೆ 
ಸಮಗ್ರವಾಗಿ ಒಂದೆಡೆ ಪೂರ್ಣವಾಗಿ ದೊರೆಯುವುದು ಅದರ ಪಿಎಚ್‌ಡಿ 
ಪ್ರಬಂಧ “ದಕ್ಷಿಣ ಕರ್ನಾಟಕ ಜನಪದ ಕಾವ್ಯ ಪ್ರಕಾರಗಳು' ಕೃತಿಯಲ್ಲಿ. 
ಅವರು ನಡೆಸಿದ ಸಂಶೋಧನೆಯ ಎಳೆಎಳಯನ್ನೂ ಇಲ್ಲಿ ಬಿಡಿಸಿ 
ದಾಖಲಿಸಿದ್ದಾರೆ. ಅವರ ಕ್ಷೇತ್ರಕಾರ್ಯದ ಹಾಗೂ ದೀರ್ಫಾನುಭವದ 
ಫಸಲು ಇಲ್ಲಿ ದಟ್ಟೈಸಿದೆ. ಆದರೆ ಅದು ಪಿಎಚ್‌ಡಿ ಗಾಗಿಯಷ್ಟೇ 
ನಡದ ಸಂಶೋಧನೆ ಅಲ್ಲ. ಅದು ದೀರ್ಫಕಾಲದ ಆಸಕ್ತಿಯ ಅಧ್ಯಯನ. 


1950ರ ಸುಮಾರಿನಲ್ಲಿ ಆರಂಭವಾದ ಅವರ ಸಂಶೋಧನೆ 
ಹಾಗೂ ಅಧ್ಯಯನ ನಿರಂತರವಾಗಿ ಬೆಳವಣಿಗೆಯ ಹಾದಿಯನ್ನು 
ಹಿಡಿಯಿತು. ವೃತ್ತಿಗಾಯಕರ ಸಾಹಿತ್ಯ ಸಂಗಹಣೆಯಿಂದ ಆರಂಭವಾದ 
ಶೋಧ, ಹಂತಹಂತವಾಗಿ ಅವರ ಸಂಪ್ರದಾಯದ ಎಲ್ಲ ಮಗ್ಗುಲುಗಳನ್ನೂ 
ತಲಸ್ಪರ್ಶಿಯಾಗಿ ಶೋಧಿಸುವ ಹಂತದವರೆಗೆ ವಿಸ್ತರಿಸಿತು. 
ಮೂಲಭೂತವಾಗಿ ಒಬ್ಬ ಜಾನಪದಾಸಕ್ತನಲ್ಲಿ ಇರಬೇಕಾದ ಗುಣಗಳು 
ಜೀಶಂಪ ಅವರಲ್ಲಿ ತುಂಬಿದ್ದುವು. ಅವರಲ್ಲಿಯ ತಾಳೆ ಶ್ರದ್ದ, ಕುತೂಹಲ, 
ಆಸಕ್ತಿ ಮುಂತಾದುವು ಅಚ್ಚರಿ ಹುಟ್ಟಿಸುವಂಥವು. ಎಂದಿಗೂ 

ನಿರಾಶರಾಗದೆ, ಸೋಲೊಪ್ಟಿಕೊಳ್ಳದೆ ವಿಷಯವೊಂದರ ಬೆನ್ನೇರಿ 
ಹೋಗುವ ಅವರ ಸಾಹಸ ಮನೋಭಾವ ಅವರ ಎಲ್ಲ ಸಾಧನೆಗಳ 
ಗುಟ್ಟಿನ್ನಬಹುದು. ಎಲ್ಲಿಗೋ ಹೊರಟಾಗ ಯಾರೋ ಒಬ್ಬ ವ್ಯಕ್ತಿ 
ಜನಪದ ಗಾಯಕನಂತೆ ಕ೦ಡರೆ ಸಾಕು ಅವನನ್ನು ಹಿ೦ಬಾಲಿಸಿ ವಿಷಯ 
ಸಂಗ್ರಹಿಸುವ ಗೀಳು ಅವರಲ್ಲಿತ್ತು. ಸಿಕ್ಕಿದ ಎಳೆಯೊಂದನ್ನು ಹಿಡಿದು 
ಆ ಮೂಲಕ ಸಮಗ್ರ ಕೋಟೆಗೇ ಲಗ್ಗೆ ಹಾಕಿ ಬೇಕಾದುದನ್ನು ದೋಚುವ 
ಪ್ರವೃತ್ತಿ ಅಸಾಧಾರಣವಾದುದಾಗಿತ್ತು 


ಡಾ. ಜೀಶಂಪ ಅವರು “ವೃತ್ತಿಗಾಯಕ' ರ ಶೋಧನವನ್ನು 
ಆರಂಭಿಸಿದ್ದು ಅವರಿನ್ನೂ ಕಾಲೇಜು ವಿದ್ಯಾರ್ಥಿಯಾಗಿದ್ದಾಗ. 1950 
ರಲ್ಲಿ ಅವರಿನ್ನೂ ಸೀನಿಯರ್‌ ಇಂಟರ್‌ ಮೀಡಿಯೇಟ್‌ ವಿದ್ಯಾರ್ಥಿ. 
ಸುತ್ತೂರಿನ ಮಾದಪುನಿಂದ ಕಂಸಾಳೆ ಕಾವ್ಯದ ಕೆಲವು ಭಾಗಗಳನ್ನು 
ಸಂಗ್ರಹಿಸಿದರು. ನಂತರ ಹಿನಕಲ್‌ ಹನುಮಂತಯ್ಯ, ಗೂಳೂರಿನ 
ಲಿಂಗಶಟ್ಟಿ, ಪಡುವಾರಹಳ್ಳಿಯ ಮಾದಪ್ಪ ಮುಂತಾದವರಿಂದ ಮಾದೇಶ್ವರ 
ಕಾವ್ಯದ ಉಳಿದ ಭಾಗಗಳನ್ನು ಸಂಗ್ರಹಿಸುವುದರ ಮೂಲಕ ಹೊಸ 
ಲೋಕವೊಂದನ್ನು ತೆರೆದಿಟ್ಟರು. ನಂತರ ಅವರ ಸಂಪ್ರದಾಯದ 
ಇತರ ಕಲಾವಿದರನ್ನೂ ಸಂಪರ್ಕಿಸಿ ಅವರಿಂದ ಉಳಿದೆಲ್ಲ ಭಾಗಗಳನ್ನೂ 
ಅವರ ಸಮಗ್ರ ಹಿನ್ನೆಲೆಯನ್ನೂ ಸಂಗ್ರಹಿಸಿ ಶಿಸ್ತಿನ ಅಧ್ಯಯನವನ್ನೇ 
ಕೈಗೊಂಡರು. 

ಈ ಸಂದರ್ಭದಲ್ಲಿಯೇ ದೊಂಬಿದಾಸರು ಮತ್ತು ಜುಂಜಪ್ಪನ 
ಗಣೆಯವರ ಸಂಶೋಧನೆಯನ್ನು ಅವರು ಆರಂಭಿಸಿದರು. ಅವರ 
ಸಾಹತ್ಯವನ್ನು ಸಂಗಹಿಸುವುದರ ಜೊತೆಗೆ ಅವರ ಸಂಪ್ರದಾಯ, ಆಚರಣೆ, 
ನಂಬಿಕೆ, ವೇಷಭೂಷಣ, ವಾದ್ಯವಿಶೇಷಗಳ ಮಾಹಿತಿಯನ್ನೂ ಸಂಗ್ರಹಿಸಿ 

ದಾಖಲಿಸಿದರು. ಮಳವಳ್ಳಿಯ ಬಸ್‌ ನಿಲ್ದಾಣದಲ್ಲಿ ಆಕಸ್ಮಿಕವಾಗಿ 
ಸಿಕ್ಕಿದ ನೀಲಗಾರ ಗುರುಬಸವಯ್ಯನನ್ನು ಗುರುತಿಸಿ ಅವನಿಂದ ನೀಲಗಾರ 
ಸಾಹಿತ್ಯ ಸಂಗ್ರಹವನ್ನು 1960 ರಲ್ಲಿ ಆರಂಭಿಸಿ, ನಂತರ ದೊಡ್ಡ ರಾಚಯ್ಯ, 
ಮಳವಳ್ಳಿ ರಾಚಯ್ಯ ಇವರಿಂದ ಅಪಾರ ಸಾಹಿತ್ಯವನ್ನು ಸಂಗ್ರಹಿಸಿ 
ಪ್ರಕಟಿಸಿದರು. 


ಡಾ. ಜೀಶಂಪ ಅವರು ವೃತ್ತಿಗಾಯಕರ ಬಗ್ಗೆ ನಡೆಸಿದ 
ಸಂಗ್ರಹಣೆಯ ವಿಧಾನವನ್ನು ಎರಡು ಘಟ್ಟಗಳಲ್ಲಿ ಗುರುತಿಸಬಹುದು. 
ಒ೦ದು, ಎಲ್ಲಿಯೋ ಹೇಗೋ ಸಿಕ್ಕಿದ ಕಲಾವಿದರಿಂದ ಸಿಕ್ಕಿದಷ್ಟನ್ನು 
ಮಾಹಿತಿಯಾಗಿ ಮೊದಲು ಸಂಗ್ರಹಿಸುವುದು, ಎರಡು ನಂತರ ಅವರ 
ಮೂಲ ನೆಲೆಗೆ ಹೋಗಿ, ಅವರ ಸಮಗ್ರ ಸಾಹಿತ್ಯದ ಜೊತೆಗೆ ಇತರ 
ಮಾಹಿತಿಗಳನ್ನು ಕಲೆಹಾಕುವುದು. ಇದರಿಂದಾಗಿ ಒಂದೊಂದು 
ಸಂಪ್ರದಾಯದ ಸಂಪೂರ್ಣ ವಿವರ ದೊರೆತಂತಾಗುತ್ತಿತ್ತು 


ಹಾಸನ ಮತ್ತು ತುಮಕೂರು ಜಿಲ್ಲೆಗಳಲ್ಲಿ 1964ರ ಅವಧಿಯಲ್ಲಿ 
ಅವರು ಜಾನಪದ ಕ್ಷೇತ್ರಕಾರ್ಯಕ್ಕೆ ಕೈಹಾಕಿದ ಮೇಲೆ ಅವರು 
ವೃತ್ತಿಗಾಯಕರನ್ನು ನೋಡುವ ದೃಷ್ಟಿಯೇ ಬದಲಾಯಿತೆನ್ನಬಹುದು. 
ಅವರ ಸಂಶೋಧನೆಗೆ ಹಾಗೂ ಅಧ್ಯಯನಕ್ಕೆ ಹೊಸ ಆಯಾಮ 
ದೊರೆತಂತಾದುದು ಅಲ್ಲಿಂದಲೇ. ಆರಂಭದಲ್ಲಿ ಸಾಹಿತ್ಯ ಸಂಗ್ರಹಣೆಗಷ್ಟೇ 
ಸೀಮಿತವಾಗಿದ್ದ ಅವರ ಆಸಕ್ತಿ ಬರಬರುತ್ತಾ ಅವರ ಇನ್ನಿತರ ಸ೦ಗತಿಗಳ 
ಸಂಗಹಕ್ಕೂ ಸಮಾನ ಆಸಕ್ತಿಯನ್ನು ತೋರಿತು. ಲೌಕಿಕ ವೃತ್ತಗಾಯಕರ 
ಸಂಪ್ರದಾಯದ ಅಧ್ಯಯನದ ಕಡೆಗೂ ಅವರ ದೃಷ್ಟಿ ಹರಿಯಿತು. ಅವರ 
ಗಾಯನ ವಿಧಾನ ಮತ್ತು ಕತೆಗಳ ವಿವರಣಾತ್ಮಕ ಅಧ್ಯಯನದ ಕಡೆ 
ವಿಶೇಷ ಗಮನ ಹರಿಸಲು ಇದರಿಂದ ಸಾಧ್ಯವಾಯಿತು. 


ಡಾ. ಜೀ.ಶಂ. ಪರಮಶಿವಯ್ಯ 21 


ಇದೇ ಅವಧಿಯಲ್ಲಿಯೇ ಅವರು ಚಿಕ್ಕಮಗಳೂರು, ಚಿತ್ರದುರ್ಗ 
ಹಾಗೂ ತುಮಕೂರು ಜಿಲ್ಲೆಗಳಲ್ಲಿಯೂ "ಚೌಡಿಕೆ' ಯವರ 
NSH ನಡೆಸಿದರು. ಪ್ರಸಿದ್ಧ ಕಲಾವಿದ ಕರಪಾಲ 
ಸಿದ್ಧಯ್ಯನನ್ನು ಗುರುತಿಸಿ ಅವನಿಂದ ಕರಪಾಲ ಮೇಳದ ಸಾಹಿತ್ಯವನ್ನು 
ಸಂಗಹಿಸಿ ಅದನ್ನು ಬೆಳಕಿಗೆ ತಂದರು. ಅಷ್ಟೇ ಅಲ್ಲ, ಅದಕ್ಕೆ ಹೆಚ್ಚಿನ 
ಪ್ರೋತ್ಸಾಹವನ್ನು ಕೊಟ್ಟು ಎಲ್ಲೆಡೆ ಅದನ್ನು ಮೆರೆಸು ವ, ಕಾರ್ಯವನ್ನು 
ಅವರು ಮಾಡಿದರು. 


ಕರ್ನಾಟಕದ ವೃತ್ತಗಾಯಕರ ಶೋಧ, ಅವರ ಸಂಪೂರ್ಣ 
ವಿವರಗಳ ಸಂಗ್ರಹ ಹಾಗೂ ಅವುಗಳ ತಲಸ್ಪರ್ಶಿಯಾದ ಅಧ್ಯಯನಕ್ಕೆ 
ತಮ್ಮನ್ನು ತೊಡಗಿಸಿಕೊಂಡು ಹೊಸ ಜಗತ್ತೊಂದನ್ನು ಅವರು ತೆರೆದಿಟ್ಟರು 
ಎಂದೇ ಹೇಳಬಹುದು. ಕ್ಷೇತ್ರಕಾರ್ಯ ಮುಂದುವರೆದಂತೆ ಅವರು 
ಅದರಿಂದ ಹೆಚ್ಚುಹೆಚ್ಚು ರೋಮಾಂಚನಗೊಂಡು ತಮ್ಮನ್ನು ಅದರಲ್ಲಿ 
ಹೆಚ್ಚುಹೆಚ್ಚು ತೊಡಗಿಸಿಕೊಂಡದ್ದು ಒಂದು ವಿಶೇಷ ಜತರ ಅವರ 
ಸಂಶೋಧನಾ ಕಾರ್ಯ ಹಾಗೂ ಸಂಗ್ರಹಣಾ ಕಾರ್ಯಗಳರಡೂ 
ತೀವಗೊಂಡವು. ಒಂದರ ನಂತರ ಒಂದರಂತೆ - ಗೊರವರು, 
ಗೊಂದಲಿಗರು, ಹೆಳವರು, ಕಿ೦ದರಿಜೋಗಿಗಳು, ತಂಬೂರಿಯವರು, 
ತೆಲುಗು ಜ೦ಗಮರು, ಹೀಗೆ ಇಪ್ಪತ್ತಕ್ಕೂ ಹೆಚ್ಚು ವೃತ್ತಿಗಾಯಕರನ್ನು 
ಅವರು ಗುರುತಿಸಿದರು. ಇವರಲ್ಲಿ ಕಲವರ ಹೆಸರುಗಳು ಪ್ರಾಸಂಗಿಕವಾಗಿ 
ಕೇಳಿಬರುತ್ತಿದ್ದುದನ್ನು ಬಿಟ್ಟರೆ ಅವರ ಸಮಗ್ರ ಸಾಹಿತ್ಯವಾಗಲಿ, ಅವರ 
ಹಿನ್ನೆಲೆಯ ಪೂರ್ಣ ವಿವರಗಳಾಗಲಿ ಯಾವುವೂ ತಿಳಿದಿರಲಿಲ್ಲ. 
1965ರಲ್ಲಿ ಅರಸೀಕೆರೆ ಬಳಿ ಅವರು ಗುರುತಿಸಿದ “ಕಿ೦ದರಿ ಜೋಗಿ' 
ಗಳ ಸಂಶೋಧನೆ ಹೊಸ ಅಂಶವನ್ನೇ ಬೆಳಕಿಗೆ ತಂದಿತು. ಕುವೆಂಪು 

ಅವರು ಚಿತ್ರಿಸಿದ ಕಿನ್ನರಿ ಜೋಗಿಯನ್ನು ನೋಡಿ ಅವರನ್ನು ಬೇರೊಂದು 
ರೀತಿಯಲ್ಲಿಯೇ ಕಲ್ಪಿಸಿಕೊಳ್ಳಲಾಗಿತ್ತು. ಅವರು ಬಳಸುವ ವಾದ್ಯದ 
ಸಷ್ಟ ಕಲ್ಪನೆಯೂ ಅಷ್ಟಾಗಿ ಇರಲಿಲ್ಲ. ಅದೊಂದು ಊದುವ 
ವಾದ್ಯವೆಂದೇ ಭಾವಿಸಲಾಗಿತ್ತು. ಆದರೆ ಕಿನ್ನರಿ ಜೋಗಿಗಳ ಆಕರ್ಷಕ 
ತ೦ತಿವಾದ್ಯೆ ಅದರ ದ್ಹಿನಿಂ೫೦ತ'೦5ೀ ಆಕಾರಿ'ಮೂ 
ಮೋಹಕವಾದುದೆಂಬುದು ಈ ಸಂಶೋಧನೆಯ ನಂತರ ಬೆಳಕಿಗೆ 
ಬಂದಿತು. 

ಜಾನಪದ ಕ್ಷೇತ್ರ ಒಂದು ಮಹಾಸಾಗರ ಎಂದು ತಿಳಿದಿದ್ದವರು 
ಜೀಶಂಪ. ಎಷ್ಟೇ ಕೈಗಳು ಕೆಲಸ ಮಾಡಿದರೂ ಪೂರೈಸಲಾಗದ 
ಕಾರ್ಯ ಎಂಬುದನ್ನು ಅವರು ಚೆನ್ನಾಗಿ ಮನಗಂಡಿದ್ದರು. ಹಾಗಾಗಿ 
ಎಲ್ಲವನ್ನೂ ತಾನೊಬ್ಬನೇ ಮಾಡುತ್ತೇನೆ, ಮಾಡಬೇಕು ಎಂಬ ದುಸ್ಸಾಹಸ 
ಅವರಲ್ಲ ಎಂದೂ ಕಂಡುಬರಲಿಲ್ಲ. ಕ್ಷೇತ್ರಕಾರ್ಯದ ಮೂಲಕ ತಾವೇ 
ಗುರುತಿಸಿದ ಕಲಾವಿದರಾದರೂ ಅವರ ಸಾಹಿತ್ಯವನ್ನು ಸಂಗ್ರಹಿಸುವ 
ಹಾಗೂ ಅದರ ಬಗ್ಗೆ ಅಢ್ಯಯನ ನಡೆಸುವ ಹೊಣೆಯನ್ನು ತಮ್ಮ 
ಶಿಷ್ಕರಿಗೇ ವಹಿಸಿದ ನಿದರ್ಶನಗಳು ಸಾಕಷ್ಟಿವೆ. ಅವೆಲ್ಲವೂ ಅವರವರ 
ಹೆಸರಿನಲ್ಲಿಯೇ ಪ್ರಕಟಗೊಂಡಿವೆ. ಶಿವಮೊಗ್ಗ ಜಿಲ್ಲೆಯ ಗೊಂದಲಿಗರನ್ನು 
ಗುರುತಿಸಿ, ಅವರ ಅಧ್ಯಯನವನ್ನು ನಡೆಸಿ, ನಂತರ ಅವರ ಸಮಗ್ರ 
ಸಾಹಿತ್ಯವನ್ನು ಸಂಗ್ರಹಣೆಯ ಹೊಣೆಯನ್ನು ಶ್ರೀ ಕ್ಯಾತನಹಳ್ಳಿ ರಾಮಣ್ಣ 
ಅವರಿಗೆ ವಹಿಸಿದರು. “ಶಿವಮೊಗ್ಗ ಜಿಲ್ಲೆಯ ಗೊಂದಲಿಗರ ಕಥೆಗಳು' 
ಎ೦ಬ ಹೆಸರಿನಲ್ಲಿ ಅದು ಹೊರಬಂತು. ಡಾ.ಅಂಬಳಿಕೆ ಹಿರಿಯಣ್ಣ 
ಅವರು ಸಂಗಹಿಸಿ ಪ್ರಕಟಿಸಿರುವ ತಂಬೂರಿ ಕಾವ್ಯಗಳು, ಕಿನ್ನರಿ ಕಾವ್ಯಗಳು 
ಹಾಗೂ ಚೌಡಿಕೆ ಕಾವ್ಯಗಳು - ಪ್ರಕಟಣೆಯಲ್ಲಿಯೂ ಇದನ್ನು 

ಕಾಣಬಹುದು. ಹಾಗೆಯೇ “ಕರಪಾಲ ಮೇಳ' ವೃತ್ತಿಗಾಯಕ 
ಸಂಬಂಧವಾದ ಶೋಧನೆ ಕೂಡ ಅವರಿಂದಲೇ ಆದದ್ದು. ಆದರೆ 
ಅವರ ಸಾಹಿತ್ಯದ ಸೆಲೆ ಸ್ವಲ್ಪವೂ ಕೆಡದಂತೆ ಅದನ್ನು ಸಂಗ್ರಹಿಸುವ 
ಹೊಣೆಯನ್ನು ನನಗೆ ಕೊಟ್ಟರು. ಹೀಗಾಗಿ ಬಹಳ ಅಲ್ಪಾವಧಿಯಲ್ಲಿಯೇ 
ಹಿಂದೆಂದೂ ನಡೆಯದಿದ್ದಷ್ಟು ಕಾರ್ಯಗಳು ಜಾನಪದ ಕ್ಷೇತ್ರದಲ್ಲಿ 
ನಡೆಯಲು ಸಾಧ್ಯವಾಯಿತು. 


ಜಾನಪದದಂತಹ ವಿಷಯದಲ್ಲಿ ಇಂತಹ ಉದಾರನೀತಿ 
ಅನಿವಾರ್ಯ. ಎಲ್ಲವನ್ನೂ ತಾನೊಬ್ಬನೇ ಮಾಡುತ್ತೇನೆ ಎಂಬುದು 
ಹುಸಿಯಾಗುತ್ತದೆ. ಏಕೆಂದರೆ ಹೆಚ್ಚು ಕಾಲ ಕಳೆದಂತೆ ಆ ಸಾಹಿತ್ಯದ 
ಸ್ವರೂಪ ಬದಲಾಗಬಹುದು. ಇಲ್ಲವೇ ಅದನ್ನು ಹಾಡುವ ಹಿರಿಯ 
ಕಲಾವಿದನೇ ಕಣ್ಮರೆಯಾಗಬಹುದು. ಇದರಿ೦ದ ಅನಾಹುತ ತಪ್ಪಿದ್ದಲ್ಲ. 
ಅವನ ಜೊತೆಯಲ್ಲಿಯೇ ಅವನೊಂದಿಗಿನ ಅಪಾರ ಹಾಗೂ ಅಮೂಲ್ಯ 
ಸಾಹಿತ್ಯವೂ ಕಣ್ಮರೆಯಾಗುತ್ತದೆ. ಈ ದೃಷ್ಟಿಯಿಂದ ಆಸಕ್ತ 
ಸಂಗಹಕಾರರನ್ನು ಹಾಗೂ ವಿದ್ವಾಂಸರನ್ನು ಗುರುತಿಸಿ ಅವರಿಂದ ಇಂತಹ 
ಕೆಲಸವನ್ನು ಆಗುಮಾಡಿಸುವುದು ಅನಿವಾರ್ಯವಾಗುತ್ತದೆ. ಡಾ.ಜೀಶಂಪ 
ಅವರು ಅಂತಹ ಕಾರ್ಯವನ್ನು ಮಾಡಿದರು. ಇದು ನಿಜಕ್ಕೂ 
ಅನುಕರಣೀಯ ಹಾಗೂ ಪಶಂಸನೀಯ. 


ಡಾ. ಜೀಶಂಪ ಅವರು ನಡೆಸಿದ ವೃತ್ತಗಾಯಕ ಸಂಶೋಧನೆ 
ಹಿಂದೆಂದೂ ನಡೆಯದಿದ್ದಷ್ಟು ವ್ಯಾಪಕವಾಗಿ, ಶಿಸ್ತುಬದ್ಧವಾಗಿ ನಡೆಯಿತು. 
ಅವರ ಎಲ್ಲಾ ವಿವರಗಳನ್ನು ಅವರು ಒಂದೆಡೆ ಕಲೆಹಾಕುವಲ್ಲಿ ಆಸಕ್ತಿ 
ತೋರಿದರು ಮತ್ತು ಅದರಲ್ಲಿ ಯಶಸ್ವಿಯೂ ಆದರು. ಹೀಗೆ ಅಧ್ಯಯನ 
ನಡೆಸುವಾಗ ಅವರು ವೃತ್ತಿಗಾಯಕರನ್ನು ವರ್ಗೀಕರಿಸಿದ ಬಗೆ ಕೂಡ 

ವಿಶಿಷ್ಟವಾಗಿದೆ. ಅವರ ಹಿನ್ನೆಲೆ ಮತ್ತು ಸ೦ಪ್ರದಾಯಗಳನ್ನು ಸೂಕ್ಷ್ಮವಾಗಿ 
ಗ್ರಹಿಸಿ - ಧಾರ್ಮಿಕ ವೃತ್ತಿಗಾಯಕರು, ಲೌಕಿಕ ವೃತ್ತಿಗಾಯಕರು ಹಾಗೂ 
ಅರೆ ವೃತ್ತಿಗಾಯಕರು ಎಂದು ಮಾಡಿಕೊಂಡ ವಿಭಜನೆ ಅವುಗಳ 
ಶೀರ್ಷಿಕೆಯಲ್ಲಿ ಅವುಗಳ ಪೂರ್ಣ ಸ್ವರೂಪವನ್ನು ತಿಳಿಸಿಕೊಡುವಷ್ಟು 
ಸಮರ್ಥವಾಗಿವೆ. ಅವರು ಬಳಸುವ ವಾದ್ಯವಿಶೇಷಗಳ ಪಟ್ಟಿಯನ್ನು 
ಅವರು ಕೊಟ್ಟಿದ್ದಾರೆ. ಏಕೆ೦ದರೆ ವೃತ್ತಿಗಾಯಕರಲ್ಲಿ ಅವರು ಬಳಸುವ 
ವಾದ್ಯಕ್ಕೆ ಹೆಚ್ಚಿನ ಮಹತ್ವವಿರುತ್ತದೆ. ಅವರು ಮಾಡಿರುವ ವಿಭಜನೆಯ 
ಪಟ್ಟಿಯನ್ನು ಇಲ್ಲಿ ನೋಡಬಹುದು : 


(ಅ) ಧಾರ್ಮಿಕ ವೃತ್ತಿಗಾಯಕರು 


1. ದೇವರಗುಡ್ಡರ ಸಂಪ್ರದಾಯ - ಕಂಸಾಳೆ 

2. ನೀಲಗಾರರ ಸಂಪ್ರದಾಯ - ತಂಬೂರಿ 

3. ಗೊರವರ ಸಂಪ್ರದಾಯ - ಢಮರುಗ 

4. ಜು೦ಜಪ್ಪನ ಸಂಪ್ರದಾಯ - ಗಣೆ 

5. ಚೌಡಿಕೆ ಸಂಪ್ರದಾಯ - ಚೌಡಿಕೆ 

6. ಗೊಂದಲಿಗರ ಸಂಪ್ರದಾಯ - ತುಂತುಣಿ 

7. ವಾಘ ಮುರಳಿ ಸಂಪ್ರದಾಯ - ತುಂತುಣಿ 

8. ಆಸಾದಿ ಸಂಪ್ರದಾಯ - ಹಲಗೆ 

9. ದೇವಸೊಲಿಗ ಸಂಪ್ರದಾಯ - ಉಜ್ಜು ಕಡ್ಡಿ 

10. ಭೂತೇರ ಸಂಪ್ರದಾಯ - ತುಂತುಣಿ. 
(ಆ) ಲೌಕಿಕ ವೃತ್ತಿಗಾಯಕರು : 

1. ದೊಂಬಿದಾಸರ ಸಂಪ್ರದಾಯ - ಏಕತಾರಿ 


2. ತೆಲುಗು ಜಂಗಮರ ಸಂಪ್ರದಾಯ - ಏಕತಾರಿ 

(ಇ) 


೦ ೦೦ ಇ ಲಾ ಆಜು ಟು 


11. ಸೀ ಸಂಪ್ರದಾಯ 
ಮ 


. ಚೌಡಿಕೆ ಸಂಪ್ರದಾಯ (ಲೌಕಿಕ)- 
. ಲಂಬಾಣಿ ಸಂಪ್ರದಾಯ 
ತಂಬೂರಿ ಸಂಪ್ರದಾಯ 
ಕರಪಾಲ ಸಂಪ್ರದಾಯ 

. ಕಿನ್ನರಿ ಜೋಗಿ ಸಂಪ್ರದಾಯ 
ಹೆಳವರ ಸಂಪ್ರದಾಯ 

. ಸಾರಿಂದ ಸಂಪ್ರದಾಯ 

10. ಬುರ್ರ ಕಥಾ ಸಂಪ್ರದಾಯ 


ಅರೆ ವೃತ್ತಿಗಾಯಕ ಸಂಪ್ರದಾಯಗಳು: 


೦೦ AN ರಾಜಾ ಭು ಜಣ ಠ್‌ 


. ಅಂಟಿಕೆ ಪಂಟಿಕೆ ಸಂಪ್ರದಾಯ 
. ಭಾಗವಂತಿಕೆ ಸಂಪ್ರದಾಯ 

. ಕಲ್ಲಿತುರಾ ಸಂಪ್ರದಾಯ 

. ಡೊಳ್ಳು ಸಂಪ್ರದಾಯ 
ವೀರಗಾಸೆ ಸಂಪ್ರದಾಯ 

. ಹಾಲಕ್ಕಿ ಗೌಡರ ಸಂಪ್ರದಾಯ 
. ಭೂತ ಸಂಪ್ರದಾಯ 
. ಕೊಲುಮೇಳ ಸಂಪ್ರದಾಯ 


ಆ 

ಶೃತಿ ಚೌಡಿಕೆ 
ತಣಿಗೆ 
ತಂಬೂರಿ 
ಗುಮ್ಮಟೆ 
ಕಿನ್ನರಿ 

ಗಂಟೆ 


ಸಾರಿಂದ 


ತಾಳ 

ದಪ್ಪು ಅಥವಾ ಕಡ 
ಡೊಳ್ಳು 

ಸಮೇಳ 

ಗುಮ್ಮಟೆ 

ಚಂಡೆ 

ದಮಡಿ 


೬ 


ವೃತ್ತಿಗಾಯಕರ ಸಾಹಿತ್ಯ ಮತ್ತು ಸಂಪ್ರದಾಯಗಳಷ್ಟೇ ಅವರು 
ಬಳಸುವ ವಾದ್ಯವಿಶೇಷಗಳು ಹಾಗೂ ಅವರು ದರಿಸುವ 
ವೇಷಭೂಷಣಗಳೂ ಅಷ್ಟೇ ಮುಖ್ಯ ಎಂಬುದನ್ನು ಮೊದಲಿಗೆ ಗುರುತಿಸಿ 
ಅವುಗಳ ಪೂರ್ಣವಿವರಗಳನ್ನು ಕೊಟ್ಟವರು ಜೀಶಂಪ. ಅವೆಲ್ಲವುಗಳಿಗೂ 

ಒಂದೊಂದು ಹಿನ್ನೆಲೆ ಮತ್ತು ನಂಬಿಕೆ ಇದೆ ಎಂಬುದನ್ನು ಸಂಗ್ರಹಿಸಿ 
ಪರಿಚಯಿಸಿದ ಕೀರ್ತಿಯೂ ಅವರದ್ದೇ. ಒಬ್ಬ ಕಲಾವಿದನನ್ನು 
ನೋಡುತ್ತಿದ್ದಂತೆಯೇ ಅವನು ಇಂತಹವನು, ಇಂತಹ ವರ್ಗಕ್ಕೆ 
ಸೇರಿದವನು ಎಂಬುದನ್ನು ಗುರುತಿಸುವಷ್ಟು ಸಷ್ಟತೆಯನ್ನು ಹೊ೦ದಿರುವ 
ಅವೆಲ್ಲವನ್ನೂ ಅವರು ಕಲೆಹಾಕಿದ್ದಾರೆ. ನಿದರ್ಶನಕ್ಕೆ ಗೊರವರ ಬಗ್ಗೆ 
ಅವರು ಕೊಟ್ಟಿರುವ ಒ೦ದು ವಿವರವನ್ನು ಇಲ್ಲಿ ಗಮನಿಸಬಹುದು: 


“ಹೊಕ್ಕಳ ಗಂಟ ಹುಲಿ ಚರ್ಮ, ರಟ್ಟೆ ಬಳೆ, ಕಾಲುಗೆಜ್ಜಿ, ಕೊರಳ 
ಕವಡೆ, ಕವಡೆ ಪಟ್ಟಿ, ಭಂಡಾರದ ಚೀಲ, ಪಿಳ್ಳಂಗೋವಿ, 
ಮುಂತಾದುವನ್ನು ಬಳಸುತ್ತಾರೆ. ಕರಡಿಯ ಕೂದಲ ಟೋಪಿ, 
ಕರಿಯ ನಿಲುವಂಗಿ, ಅದರ ಮೇಲೆ ಅಗಲವಾದ ಕವಡ 
ಪಟ್ಟಿಗಳನ್ನು ಇವರು ಧರಿಸುವರು. ಇದರ ಜೊತೆಗೆ ಹಣೆ 
ಮತ್ತು ಕಣ್ಣುಗಳು ತುಂಬುವಂತೆ ವಿಭೂತಿ ಪಟ್ಟಿಗಳನ್ನು ಬಳಿದು, 
ನಡುವೆ ಕುಂಕುಮವನ್ನು ಲೇಪಿಸುವರು. ಕುತ್ತಿಗೆಯನ್ನು ವಿಭೂತಿ 
ಆವರಿಸಿರುತ್ತದೆ. ಬಿಳಿ ಕೆಂಪು ಬಣ್ಣಗಳಿಂದ ತುಂಬಿದ ಮುಖ 
ನಾನಾ ರೀತಿಯ ಚಿತ್ರವಿಚಿತ್ರ ವೇಷಭೂಷಣಗಳಿಂದ ಗೊರವಯ್ಯನ 
ಆಕೃತಿಯೇ ಮೈಜುಮೆನಿಸುತ್ತದೆ”. 
ಜನಪದ ಕಾವ್ಯಕಥೆಗಳ ವಿಮರ್ಶೆ ಡಾ. ಜೀಶಂಪ ಅವರ 
ವೃತ್ತಿಗಾಯಕರ ಅಧ್ಯಯನದ ಮತ್ತೊಂದು ಮಹತ್ವದ ಘಟ್ಟ ನೀಲಗಾರರ 
ಮೇಳ ಮತ್ತು ಅವರ ಸಮಗ್ರ ಕಥೆಗಳು, ಕಂಸಾಳೆ ಮೇಳ ಮತ್ತು 
ಅವರ ಸಮಗ್ರ ಕಥೆಗಳು, ಜು೦ಜಪ್ಪನ ಮೇಳ ಮತ್ತು ಅವರ ಸಮಗ್ರ 
ಕಥೆಗಳು ಹೀಗ ಹಲವು ಜನಪದ ಕಾವ್ಯಗಳನ್ನು ಹಲವು 
ವೈಶಿಷ್ಟ್ಯಗಳೊಂದಿಗೆ ಕನ್ನಡ ಸಾರಸ್ವತ ಲೋಕಕ್ಕೆ ಪರಿಚಯಿಸಿಕೊಟ್ಟ 

ಕೀರ್ತಿ ಅವರದ್ದು ಅವರ ಪಿಎಚ್‌.ಡಿ. ಮಹಾ ಪ್ರಬಂಧ "ದಕ್ಷಿಣ 
ಕರ್ನಾಟಕದ ಜನಪದ ಕಾವ್ಯ ಪ್ರಕಾರಗಳು', ಕನ್ನಡ ವೃತ್ತಗಾಯಕರ 
ಕಾವ್ಯಗಳು, ದೊಂಬಿದಾಸರು, ಕರುಣಿ ಕಣ್ಣ ತೆರೆಯೆ, ಪಿರಿಯಾ ಪಟ್ಟಣದ 
ಕಾಳಗ, ಎರಡು ಜನಪದ ಕಾವ್ಯ, ಜನಪದ ವೀರ ಕಾವ್ಯಗಳು, ಹೆಳವರ 
ಕಾವ್ಯ ಭಾಗವಂತಿಕೆ ಮೇಳ, ಮುಡುಕುತೊರೆ ಮಲ್ಲಿಕಾರ್ಜುನ ಮುಂತಾದ 
ಶೀರ್ಷಿಕೆಗಳಲ್ಲಿ ಅವರು ಹೊರತಂದಿರುವ ವೃತ್ತಿಗಾಯಕ ಕಾವ್ಯಗಳು 
ಅಪಾರ ಅಧ್ಯಯನದ ಮುನ್ನುಡಿಯನ್ನು ಒಳಗೊಂಡಿದ್ದು, ಅವರ 
ಆಳವಾದ ಅಧ್ಯಯನ ಹಾಗೂ ಸಂಶೋಧನ ದೃಷ್ಟಿಗೆ ಸಾಕ್ಷಿಯಗಿವೆ. 
ಈ ಎಲ್ಲಾ ಸ೦ಕಲನಗಳ ಮುನ್ನುಡಿಯಲ್ಲಿ ಅವರು ಮಾಡಿರುವ ಸಾಹಿತ್ಯ 
ವಿಮರ್ಶೆ ತಲಸ್ಪರ್ಶಿಯಾದುದಾಗಿದೆ. ಅವರು ಕೇವಲ ಸಂಗ್ರಹಕಾರರಾಗಿ, 
ಸಂಪಾದಕರಾಗಿಯಪ್ಪೇ ಉಳಿಯದೆ ಅವುಗಳ ಪೂರ್ಣ ಅಧ್ಯಯನವನ್ನು 
ಕೃಗೊಳ್ಳುವುದರ ಮೂಲಕ ಹೊಸ ಪ್ರಪಂಚವನ್ನೇ ತೆರೆದು ತೋರಿದರು. 
ಈ ದೃಷ್ಟಿಯಿಂದ ಮೊದಲು ಹೆಸರಿಸಬೇಕಾದ ಕೃತಿ “ಜನಪದ 
ಕಾವ್ಯಕತೆಗಳು'. ಇದರ ಮುನ್ನುಡಿಯಲ್ಲಿ ಅವರು ಹೇಳುವ ಮಾತುಗಳು 
ಗಮನಾರ್ಹ. “ನಮ್ಮ ಲಾವಣಿಕಾರರ ಮೂಲ ಸಾಹಿತ್ಯ ಸಹಸ್ರಾರು 
ಪುಟಗಳ ವ್ಯಾಪ್ತಿಯನ್ನು ಮೀರುತ್ತದೆ. ಆ ಮೂಲ ಕಾವ್ಯಗಳನ್ನೆಲ್ಲಾ 
ಅನೇಕ ಪಾರಠಾಂತರಗಳ ನೆರವಿನಿಂದ ಸಂಪಾದಿಸುವ 
ಅಗತ್ಯವಿರುವುದರಿಂದ ಅವುಗಳ ಪ್ರಕಟಣ ಪೂರ್ವದಲ್ಲಿ ಇಂತಹ ಒಂದು 
ಪ್ರಯತ್ನದ ಮೂಲಕ ಆ ಸಾಹಿತ್ಯದ ಶ್ರೀಮಂತಿಕೆಯನ್ನು ಪರಿಚಯಿಸುವುದೇ 
ನನ್ನ ಮುಖ್ಯ ಗುರಿಯಾಗಿದೆ. ಆದುದರಿಂದ ಇದನ್ನು ಯಾರೂ 
ಒ೦ದು ಜನಪದ ಸಾಹಿತ್ಯ ಎಂದು ಪರಿಗಣಿಸಬೇಕಾಗಿಲ್ಲ. ಮೂಲ 
ಸಾಹಿತ್ಯದ ಕೈದೀವಿಗೆ ಎಂಬಷ್ನಕ್ಕ ಮಾತ್ರ ಇದರ ಪರಿಮಿತಿಯನ್ನು 
ಸೀಮಿತಮಾಡಿಕೊಂಡರೆ ಸಾಕು”. 

ಜೀಶಂಪ ಅವರು ಸಂಗ್ರಹಿಸಿ ಸಂಪಾದಿಸಿಕೊಟ್ಟಿರುವ 
ಕಾವ್ಯಕಥೆಗಳಲ್ಲಿ ಮೂಲಕಾವ್ಯಗಳ ಗದ್ಯ ಚಿತ್ರಣದ ಜೊತೆಗೆ ಕಾವ್ಯ 
ಸಂಪ್ರದಾಯಗಳ ಪರಿಚಯವೂ ಸುಂದರವಾಗಿ ಅನಾವರಣಗೊಂಡಿದೆ. 
ನಮ್ಮ ಜನಪದ ಕಾವ್ಯ ಪರಂಪರೆಯ ರಸಲೋಕಕ್ಕೆ ಈ ಕೃತಿ ಒಂದು 
ಹೆಬ್ಬಾಗಿಲು. ಮೂರು ಜನಪದ ಮಹಾಕಾವ್ಯಗಳ ಹಾಗೂ ಇತರ 
ಖಂಡಕಾವ್ಯಗಳ ಮೊದಲ ಪರಿಚಯವನ್ನು ದೊರಕಿಸಿಕೊಡುವ ಈ 
ಕೃತಿಗೆ ಒಂದು ಐತಿಹಾಸಿಕ ಮಹತ್ವವೂ ಇದೆ. ಅಲ್ಲದೆ ಜನಪದ 
ಕಾವ್ಯಗಳ ಜೀವನಾಡಿಯನ್ನು ಹಿಡಿದು ಅದರ ಕಾವ್ಯ ಸ್ವಾರಸ್ಯದ ವಿವಿಧ 
ಮಗ್ಗುಲುಗಳನ್ನು ರಂಜನೀಯವಾದ ಶೈಲಿಯಲ್ಲಿ ನೀಡಿರುವ ಒಂದು 
ವಿನೂತನ ಪ್ರಯೋಗವನ್ನು ಇಲ್ಲಿ ಕಾಣಬಹುದಾಗಿದೆ. ನಮ್ಮ ಜನಪದ 
ಸಾಹಿತ್ಯವನ್ನು ಇಂತಹ ಸಾಹಿತ್ಯದ ಸುವರ್ಣ ಚೌಕಟ್ಟಿನಲ್ಲಿ ಕೊಟ್ಟಿರುವವರು 
ಅತಿ ವಿರಳ ಎಂದೇ ಹೇಳಬಹುದು. ಬರವಣಿಗೆಯ ಸ್ವಾರಸ್ಯವನ್ನೂ, 
ಶೈಲಿಯ ಮಾಧುರ್ಯವನ್ನೂ ಅರಿಯಲು ಇಲ್ಲಿಯ ಗದ್ಯ ಚಿತ್ರಗಳನ್ನೇ 
ಓದಬೇಕು. ನಮ್ಮ ಜನಪದ ಕಾವ್ಯಗಳಿಗೆ ಒ೦ದು ವಿಶೇಷವಾದ ಪಟ್ಟ 
ದೊರೆತದ್ದು ಇಂತಹ ಬರೆಹಗಳಿಂದಲೇ ಎಂದು ವಿಶ್ವಾಸದಿಂದ 
ಹೇಳಬಹುದು. ಇಲ್ಲಿ ಅಡಕವಾಗಿರುವ ಬಹುತೇಕ ಬರೆಹಗಳು ಈ 
ಹಿ೦ದೆ ನಾಡಿನ ಬೇರೆ ಬೇರೆ ಪತ್ರಿಕೆಗಳಲ್ಲಿ ಪ್ರಕಟಗೊಂಡು ನಮ್ಮ ಜನಪದ 
ಕಾವ್ಯಗಳ ಮಧುರ ಪರಿಮಳವನ್ನು ನಾಡಿನಾದ್ಯಂತ ಹರಡಿ ಆ ಸಾಹಿತ್ಯದ 
ಬಗೆಗೆ ಅಪಾರವಾದ ಜನಪ್ರಿಯತೆಯನ್ನು, ಸಂತೋಷವನ್ನು 
ಉಂಟುಮಾಡುವಲ್ಲಿ ಯಶಸ್ವಿಯಾಗಿದ್ದುವು ಎಂಬುದನ್ನು ಇಲ್ಲಿ 
ಮರೆಯುವಂತಿಲ್ಲ. 


ಇಲ್ಲಿಯ ಲೇಖನಗಳಲ್ಲಿ ಒಂದು ಕಡೆ ಸೃಜನಶೀಲ ಲೇಖಕನ 
ಕಲೆಗಾರಿಕೆ ಕಂಡುಬಂದರೆ, ಇನ್ನೊಂದು ಕಡೆ ಸಂಶೋಧಕ ಹಾಗೂ 

ಎಮರ್ಶಕನ ವಿಶ್ಲೇಷಣಾತ್ಮಕ ಧೋರಣೆ ವ್ಯಕ್ತವಾಗುತ್ತದೆ. ಮೂಲತಃ 
ಶ್ರೇಷ್ಠ ಕತೆಗಾರರಾಗಿದ್ದ ಜೀಶ೦ಪ ಅವರು ಇಲ್ಲಿ ತಮ್ಮ ಸಾಹಿತ್ಯದ 
ಸೃಜನ ಶೀಲ ಪ್ರತಿಭೆಯನ್ನು ಹಾಗೂ ಸಂಶೋಧನಾತ್ಮಕ ಗುಣಗಳನ್ನು 
ಸಾಮರಸ್ಕಗೊಳಿಸಿರುವುದು ಒಂದು ವಿಶೇಷ. 


ಕರಪಾಲ ಮೇಳ, ನೀಲಗಾರರ ಮೇಳ ಹಾಗೂ ಜುಂಜಪನ 
ಕತೆಗಳು ಇತ್ಯಾದಿ ಅಷ್ಟೇ ಅಲ್ಲದೆ ಕೆಲವು ಹೆಂಗಸರ ಹಾಡತೆಗಳನ್ನು 
ಈ ಕೃತಿಯ ಮೂಲಕ ಸ್ವಾರಸ್ಯಕರವಾಗಿ ಪರಿಚಯಿಸಿಕೊಟ್ಟಿದ್ದಾರೆ. 
ಮೂಲಕತೆಯ ಕೆಲವು ಭಾಗಗಳನ್ನು ಆರಿಸಿ ಪರಿಚಯಿಸಿಕೊಡುವಾಗ 
ಅವರು ಅವಕ್ಕೆ ಕೊಡುವ ಒಂದೊಂದು ಶೀರ್ಷಿಕೆಯೂ ಓದುಗರ 
ಕುತೂಹಲವನ್ನು ಕೆರಳಿಸಿ ಹೆಚ್ಚಿನ ಆಸಕ್ತಿಯನ್ನು ಮೂಡಿಸುವಲ್ಲಿ 
ಮುಂದಾಗುತ್ತವೆ. ಉದಾ : "ತೋಳಿಗೆ ಒರಗುವ ಮಗನಿಲ್ಲ', "ಹ್ಯಾಗೆ 
ಕೊ೦ದಪ್ಪ ನನ್ನ ಮಡದೀಯ', ಮಂಟೇದ ಒಡೆಯರೇ ಮುಂದೆ ಹೋಗಿ', 
"ಮಲ್ಲಿಗೆ ಹೂವ ತರುವೆ', "ಕಾಕ್ಷಾಕಿ ದನವ ಕರೆದಾನೋ', "ಆ ಹಣ್ಣ 
ನಾನು ತರುತೀನಿ' - ಹೀಗೆ ಒಂದೊಂದೂ ಒಂದೊಂದು ಬಗೆಯವು. 
ಶೀರ್ಷಿಕೆಯ ಮೂಲಕವೇ ಓದುಗನನ್ನು ಆಕರ್ಷಿಸುವ ಅವರ ಮೋಡಿ 
ಬರಹದ ಉದ್ದಕ್ಕೂ ಗೋಚಿರಿಸುತ್ತದೆ. 


"ಯೋಗಿ ಬಂದವರೆ ನೋಡಿರಿ” ಎಂಬ ಶೀರ್ಷಿಕೆಯಲ್ಲಿ 
ಮುಂಟೆಸ್ವಾಮಿ ಸಂಪ್ರದಾಯದ ನೀಲಗಾರರನ್ನು ಅವರು 
ಪರಿಚಯಿಸಿಕೊಡುವ ರೀತಿ ಮೋಹಕವಾಗಿದೆ. ಇದ್ದಕ್ಕಿದ್ದಂತೆ ವಿಷಯ 
ಪ್ರವೇಶ ಮಾಡಿದಂತೆ ತೋರಿದರೂ ಕ್ರಮೇಣ ಅದರ ಆಳ ಅಗಲಗಳನ್ನು 
ಪರಿಚಯಿಸಿಕೊಡುವ ಅವರ ಶೈಲಿ ವಿಶಿಷ್ಟವಾದುದು - 


“ತಲೆಯ ಮೇಲೆ ಕೆಂಪು ರುಮಾಲು, ಮೈಮೇಲೆ ಕರಿಯ 

ನಿಲುವಂಗಿ, ಮಂಡಿಯಿಂದ ತುಸು ಕೆಳಗೆ ಚಾಚಿರುವ ಕಚ್ಚೆಯ 
ಪಂಚೆ, ಕೈಯಲ್ಲಿ ಪುರಾತನದೆ೦ಬಂತಿರುವ ಅಷ್ಟೇನೂ ಉದ್ದವಲ್ಲದ 
ನಾಗರ ಹಡೆಯ ಅಥವಾ ಸಿಂಹದ ಮುಖದ ಕರಿಯ ತಂಬೂರಿ, 
ಜೊತೆಯಲ್ಲಿ ಚಿಟಗಿ ಬೇರೆ.... 


ಮಂಟೇದವರು ಬರುತ್ತಿರುವರೇ! 


ಹೌದು ಮಂಟೇಸ್ವಾಮಿಯ ಸಂಪ್ರದಾಯದ ನೀಲಗಾರರು 
ಅವರು. ಆ ಮಹಾಮಹಿಮರ ಅವರ ಶಿಷ್ಕರಾದ ಚಿಕ್ಕಲ್ಲೂರು 
ಸಿದ್ದಪ್ರಾಜಿಯವರ, ಕಪ್ಪಡಿ ರಾಚಪ್ಪಾಜಿಯವರ, ಮಳವಳ್ಳಿ ಹಾಗೂ 
ಬೊಪ್ಪಗೌಡನ ಪುರದ ಅರಸು ಮನೆತನದ ಸ್ವಾಮಿಗಳ 
ಮಹಿಮೆಯ ಪ್ರಸಾರಕ್ಕೆ ಮೀಸಲಾದ ವಿಶಿಷ್ಟ ಭಕ್ತರು. 
ಎಂಟುನೂರು ವರ್ಷಗಳ ಹಿಂದಿನ ಧಾರ್ಮಿಕ ಹೊನಲೊಂದು 
ಕರ್ನಾಟಕದ ಆ ತುದಿಯ ಕಲ್ಯಾಣದಿಂದ ದಕ್ಷಿಣದ ಅಂಚಿನ 
ಚಿಕ್ಕಲ್ಲೂರಿನವರೆಗೆ ಹರಿದು ಹಬ್ಬಿದುದರ ಕಥೆಯನ್ನೇ ಪ್ರಧಾನವಾಗಿ 
ಹಾಡಿದ್ದಾರೆ. ಆ ಮಹಿಮಾಪುರುಷರ ಲೀಲೆಗಳನ್ನು ಸಾರುತ್ತಾ 
ಸಾಗಿದ್ದಾರೆ”. 
ಹೀಗೆ ಆರಂಭವಾಗಿ ಮುಂದುವರೆಯುವ ಅವರ ಗದ್ಯಚಿತ್ರ 
ಉದ್ದಕ್ಕೂ ಅದೇ ಬಗೆಯ ಆಸಕ್ತಿಯನ್ನೂ ಕುತೂಹಲವನ್ನೂ 
ಉಂಟುಮಾಡುತ್ತಾ ಹೋಗುತ್ತದೆ. ನಿರಾಯಾಸವಾಗಿ ದೊಡ್ಡ 
ಪರಂಪರೆಯೊಂದರ ಪರಿಚಯವನ್ನು ಮಾಡಿಕೊಡುತ್ತಾ ಸಾಗುತ್ತದೆ. 
1971ರಲ್ಲಿ ಪ್ರಕಟಗೊಂಡ ಈ ಕೃತಿಯಲ್ಲಿ ಮಾದೇಶ್ವರ ಕಾವ್ಯ ಹಾಗೂ 
ಮಂಟೇಸ್ವಾಮಿ ಕಾವ್ಯಗಳ ಮೊದಲ ಪರಿಚಯ ಸಮಗ್ರ ರೂಪದಲ್ಲಿ 
ಲಭ್ಯವಾಗುವುದು ಇಲ್ಲಿಯೇ. 

“ಮಂಟೇಸ್ವಾಮಿ ಕಾವ್ಯ' ಸವಿಸ್ತಾರವಾದ ಮುನ್ನುಡಿಯೊಂದಿಗೆ 
ಕಾವ್ಯರೂಪದಲ್ಲಿ ಬೆಳಕು ಕಂಡದ್ದು 1973ರಲ್ಲಿ. ನೀಲಗಾರರ 
ಸಂಪ್ರದಾಯದ ಸಮಗ್ರ ಸಾಹಿತ್ಯವನ್ನು ಅವರು ಇಲ್ಲಿ ಕಲೆಹಾಕಿದ್ದಾರೆ. 
ಹೆಜ್ಜೆ ಹೆಜ್ಜೆಗೂ ಪವಾಡಗಳ ಮಳೆಗಳೆವ ಅಂಶಗಳಿಂದೊಳಗೂಡಿದ 
ಈ ರಮ್ಯ ಜನಪದ ಕಾವ್ಯ ಕಾವ್ಯಪರ೦ಪರೆಯಲ್ಲಿ ವಿಶಿಷ್ಟವಾದುದು. 
ಆ ಕಾವ, ಸಂಗ್ರಹದ ಮಹತ್ವವನ್ನು ಸಂಪಾದಕರೇ ಹೀಗೆ 
ಹೇಳಿಕೊಂಡಿದ್ದಾರೆ- “ಮಂಟೇಸ್ವಾಮಿ ಕಾವ್ಯವನ್ನು ಆದಷ್ಟು ಹಿರಿಯ 
ತಲೆಮಾರಿನ ಕಲಾವಿದರಿಂದ ಸಂಗ್ರಹಿಸಿ, ಮೂಲಸ್ವರೂಪವನ್ನು ನಿರ್ಧರಿಸಿ 
ಮೂರು ಕವಲುಗಳನ್ನು ಸಮಗ್ರವಾಗಿ ಇಲ್ಲಿ ನೀಡಿದ್ದೇನೆ” - ಪ್ರಸ್ತಾ ವಯ 
ಬಾಗದಲ್ಲಿ ಅವರು ಎತ್ತಿರುವ. ಹಲವು ಸಮಸ್ಯಗಳು 
ಕುತೂಹಲಕಾರಿಯಾಗಿವೆ. ಅದನು ಅಷ್ಟಕ್ಕೇ ಕೈಬಿಡದೆ ಮುಂದುವರಿದು 
ಹೇಳುವ ಹಲವು ವಿಚಾರಗಳು ನಮ್ಮನ್ನು ಹೆಚ್ಚಿನ ಆ ಒಡ್ಡುತ್ತವೆ. 


ಮಂಟೇ ಸ್ವಾಮಿಯ ಸಂಪ್ರದಾಯದಲ್ಲಿ ಶೈವ, ವೈಷ್ಣವಗಳ 
ಸಂಗಮವಿದ್ದಂತೆ ತೋರುತ್ತದೆ. ನೀಲಗಾರರು ಜ.86 ತಂಬೂರಿ. 
ಅದು ದಾಸ ಪರಂಪರೆಯ ಸಂಕೇತ. ಸಿದ್ದಾಪ್ಲಾಜಿಯವರಿಗೆ 
ಮುತ್ತತಿರಾಯನಿಂದ ಬಳುವಳಿಯಾಗಿ ಈ ತಂಬೂರಿ ಬಂದಿತೆಂದು 
ಪ್ರತೀತಿ. ಮುತ್ತತ್ತಿರಾಯ ಆಂಜನೇಯ. ಪರಮ ವೈಷ್ಣವ. 
ಮಂಟೇಸ್ವಾಮಿಗಳು ಕಲ್ಯಾಣದಿಂದ ಬಂದ ಶರಣಶ್ರೇಷ್ಠರು. ಪರಮ 
ಶೈವರು. ಪರಶಿವನೇ ಅವರೆಂಬ ನಂಬಿಕೆ ಭಕ್ತರಲ್ಲಿದೆ. ಅವರ 
ಲಾಂಛನ ಗುರು ನೀಡಿದ್ದು - ರುದ್ರಾಕ್ಷಿ, ವಿಭೂತಿ. ಎರಡನ್ನೂ ಅವರು 
ಧರಿಸುತ್ತಾರೆ. ಯಾವ ಮತೀಯ ಚೌಕಟ್ಟಿಗೂ ಒಳಗಾಗದೆ ಮಂಟೇಸ್ವಾಮಿ 
ಸಂಪ್ರದಾಯ ಉಳಿದುಬಂದಿದೆ. ಅನೇಕ ಜಾತಿಯವರು ನೀಲಗಾರರಾಗಿ 
ದೀಕ್ಷೆ ಪಡೆಯುತ್ತಾರೆ. ಕಲ್ಯಾಣದ ಕೆಲವು ಕಪಟಿಗಳಾದ ಜ೦ಗಮರನ್ನು 


32 ಡಾ. ಜೀ.ಶಂ. ಪರಮಶಿವಯ್ಯ 


ಮಹಮದೀಯರಾಗುವಂತೆ ಮಂಟೇಸ್ವಾಮಿ ಶಪಿಸುತ್ತಾರೆ. ಮಂಟೇಸ್ವಾಮಿ 
ಮಠಕ್ಕೆ ಮಹಮದೀಯರು ವಿಶಿಷ್ಟ ಸಂದರ್ಭಗಳಲ್ಲಿ ನಡೆದುಕೊಳ್ಳುತ್ತಾರೆ. 
ಇದನ್ನು ಗಮನಿಸಿದಾಗ ಮಂಟೇಸ್ವಾಮಿ ಸಂಪ್ರದಾಯ ಕುತೂಹಲವನ್ನು 
ಕೆರಳಿಸುತ್ತದೆ. 

ಜನಪದ ಸಾಹಿತ್ಯ ಸಂಗ್ರಹ ಕೇವಲ ಕಂಠಸ್ಥವಾದುದನ್ನು 
ಗ್ರಂಥಸ್ಥವಾಗಿಸುವ ಕ್ರಿಯೆ ಅಷ್ಟೇ ಅಲ್ಲ. ಸಂಗ್ರಹಕಾರನ ಜವಾಬ್ದಾರಿ 
ಹೆಚ್ಚಿನದಿದೆ ಎಂಬುದನ್ನು ಇಂತಹ ವಿಚಾರಗಳ ಮೂಲಕ ಒಳ್ಳೆಯ 
ಮಾರ್ಗದರ್ಶನವನ್ನು ಸಂಗಹಕಾರರಿಗೆ ಅವರು ಹಾಕಿಕೊಟ್ಟಿದ್ದಾರೆ. ಅವರ 
ಎಲ್ಲಾ ಸಂಪಾದಿತ ಕೃತಿಗಳಲ್ಲಿಯೂ ಈ ಅಂಶ ದಟ್ಟವಾಗಿ 
ಪ್ರತಿಬಿ೦ಬವಾಗುತ್ತದೆ. 


1974ರಲ್ಲಿ ಪ್ರಕಟಗೊಂಡ ಅವರ "ದೊಂಬಿದಾಸರ ಲಾವಣಿಗಳು' 
ದೊಂಬಿ ದಾಸರು ಹಾಡುವ ಬಹು ಮುಖ್ಯವಾದ ಕತೆಗಳನ್ನೊಳಗೂಂಡ 
ಒಂದು ಸಂಕಲನ. ಅವರ ಒಟ್ಟು ಹದಿನಾರು ಕತೆಗಳು ಪೂರ್ಣ 
ರೂಪದಲ್ಲಿ ಇಲ್ಲಿ ಬೆಳಕುಕಂಡಿವೆ. ಪ್ರಸ್ತಾವನೆಯ ಭಾಗದಲ್ಲಿ 
ದೊಂಬಿದಾಸರನ್ನು ಕುರಿತು ಅವರು ನಡೆಸಿರುವ ಅಧ್ಯಯನ ಅವರ 
ಪೂರ್ಣವಿವರಗಳನ್ನು ಒಳಗೊಂಡಿದೆ. ಹಾಗೆಯೇ ಇಲ್ಲಿ 
ಸಂಗ್ರಹಿಸಿಕೊಟ್ಟಿರುವ ಅವರ ಸಾಹಿತ್ಯ ಭಾಗದ ವಿಮರ್ಶೆ ಕೂಡ ಹೆಚ್ಚಿನ 
ಚಿ೦ತನೆ ಹಾಗೂ ಅಧ್ಯಯನಕ್ಕೆ ದಾರಿಮಾಡಿಕೊಡುತ್ತದೆ. ದೊಂಬಿದಾಸರು 
ಹಾಡುವ ಹಾಡುಗಳಲ್ಲಿ ಪ್ರಸಿದ್ದವಾದ "ಮಾಗಡಿ ಕೆಂಪೇಗೌಡ' ಲಾವಣಿಯ 
ಬಗೆಗೆ ಅವರು ಹೇಳಿರುವ ಮಾತುಗಳು ಗಮನೀಯವಾಗಿವೆ. ಹೆಳವರು, 
ತೆಲುಗು ಜಂಗಮರು, ದೊಂಬಿದಾಸರು ಈ ಮೂರು 
ಸಂಪ್ರದಾಯದವರೂ ಪ್ರಕೃತಕತೆಯನ್ನು ಲಾವಣಿ ರೂಪದಲ್ಲಿ ಹಾಡುತ್ತಾರೆ. 

ಆದರೆ ದೊಂಬಿದಾಸರಲ್ಲಿ ಈ ಕತೆ ಹೆಚ್ಚು ವಿಶೇಷವಾಗಿ ಗೋಚರಿಸುತ್ತದೆ. 
ಇದರ ಚಾರಿತ್ರಿಕ ಮೌಲ್ಯಕ್ಕಿಂತ ಜನಪದ ಕತೆಯ ಆವರಣದಲ್ಲಿ ಇದು 
ಹೆಚ್ಚು ವಿಶಿಷ್ಟವಾಗಿ ಕಂಡುಬರುತ್ತದೆ. ಜನಪದ ಕತೆಗಳಲ್ಲಿ ಕಾಣಬರುವ 
ಆಶ್ಚರ್ಯಗಳು ಈ ಕತೆಯಲ್ಲಿ ಹೆಣೆದುಕೊಂಡು ಚಾರಿತ್ರಿಕ ಅಂಶಗಳನ್ನು 
ಮಸುಕುಗೊಳಿಸುತ್ತವೆ ಎಂಬ ಸಂಪಾದಕರ ಮಾತು ಗಮನೀಯ. 


ಡಾ. ಜೀಶಂಪ ಅವರು ಸಂಪಾದಿಸಿಕೊಟ್ಟಿರುವ ಎಲ್ಲ ಸಂಪಾದಿತ 
ಕೃತಿಗಳೂ ಇದೇ ಮಾದರಿಯವು. ಹೆಳವರ ಕಾವ್ಯಗಳು, ಎರಡು 
ಜನಪದ ಕಾವ್ಯಗಳು, ಕರುಣಿ ಕಣ್ಣ ತೆರೆಯೆ, ಜನಪದ ವೀರ ಕಾವ್ಯಗಳು 
- ಈ ಒದೊಂದೂ ಅವರು ನಡೆಸಿರುವ ತಲಸ್ಪರ್ಶಿ ಅಧ್ಯಯನಕ್ಕೆ 
ಸಾಕ್ಷಿಯಾಗಿವೆ. ಇವುಗಳ ನಂತರ ಪ್ರಕಟಗೊಂಡ ಅವರ "ಕನ್ನಡ 
ವೃತ್ತಿ ' ಗಾಯಕ ಕಾವ್ಯಗಳು' ಗಾತ್ರ ಹಾಗೂ ಗುಣ ಎರಡೂ 
ದೃಷ್ಟಿಯಿಂದಲೂ ಮಹತ್ತದ ಕೃತಿ. ಒಂದು ಸಾವಿರದ ನೂರು ಪುಟಗಳ 
ಗಾತ್ರದ ಈ ಕೃತಿ - ತಂಬೂರಿ ಕಾವ್ಯ, ಕಂಸಾಳ ಕಾವ್ಯ, ನೀಲಗಾರರ 
ಕಾವ್ಯ ಹಾಗೂ ಸ್ತೀ ಸಂಪ್ರದಾಯದ ಕಾವ್ಯಗಳನ್ನು ಒಳಗೊಂಡಿದೆ. 
ಒಟ್ಟು ಇಪ್ಪತ್ತನಾಲ್ಕು ಕಾವ್ಯಗಳ ಈ ಬೃಹತ್‌ ಗ್ರಂಥ ಹಲವು ಅಪೂರ್ವ 
ಲಾವಣಿಗಳ ಸಂಚಯವಾಗಿದೆ. ವಿಸ್ತಾರವಾದ ಪ್ರಸ್ತಾವನೆಯಲ್ಲಿ 
ಪ್ರಸ್ತಾಪಿತವಾಗಿರುವ ಹಲವು ವಿಚಾರಗಳು, ಕಾವ್ಯಭಾಗಕ್ಕೆ ಸಂಬಂದಿಸಿದ 
ವಿಮರ್ಶೆ, ಅತ್ಯಂತ ಮೌಲಿಕವಾದುದಾಗಿದ್ದು ಒಂದು ವಿಶಿಷ್ಟ 
ಕೊಡುಗೆಯಾಗಿದೆ. ವೃತ್ತಿನಾಯಕರ ಕಾವ್ಯ ಮತ್ತು ಮೇಳಗಳನ್ನು 
ಕುರಿತು ಅವರು ಮಂಡಿಸಿರುವ ಕೆಲವು ವಿಚಾರಗಳು ಅದಕ್ಕೆ ಸಂಬಂಧಿಸಿದ 
ಒಳ್ಳೆಯ ವಿಮರ್ಶೆಯಾಗಿದೆ. ಆ ಕಾವ್ಯಗಳ ಸ್ವರೂಪ ಮತ್ತು ಸತ್ವವನ್ನು 
ಪರಿಚಯಿಸುವ ಉತ್ತಮ ಪ್ರಯತ್ನವಾಗಿದೆ. ವೃತ್ತಿಗಾಯಕರ ಕಾವ್ಯಗಳನ್ನು 

ಕುರಿತು ಬರೆಯುವಾಗ ಜನಪದ ಕಾವ್ಯಗಳಲ್ಲ ಸರ್ವಶ್ರೇಷ್ಠವೆಂದು 
ಭಾವಾವೇಶದಿಂದ ಹೇಳದೆ ವಸ್ತುನಿಷ್ಠವಾಗಿ ಅವುಗಳ ಅಂತಃಸತ್ವವನ್ನು 
ಕುರಿತು ಚರ್ಚಿಸುತ್ತಾರೆ. ಅವರ ಪ್ರಾಮಾಣಿಕ ವಿಮರ್ಶಾಧೋರಣೆ 
ಇಲ್ಲಿ ವ್ಯಕ್ತವಾಗುತ್ತದೆ. ಅಂತಹ ಒಂದು ಮದರಿಯನ್ನು ಇಲ್ಲಿ 
ನೋಡಬಹುದು. 


“ವೃತ್ತಿಗಾಯಕರ ಕಾವ್ಯಗಳು ಎಲ್ಲ ಸಂದರ್ಭಗಳಲ್ಲಿಯೂ 
ಕಾವ್ಮಾಂಶದಿಂದ ತುಂಬಿ ತುಡಿಯಬೇಕಾಗಿಲ್ಲ. ಅಲ್ಲಿ ಕಥೆಗೆ ಪ್ರಾಧಾನ್ಯವೇ 
PR ಕಾವ್ಯಕ್ಕಲ್ಲ. ಇವೆಲ್ಲ ಹಾಡಿನಲ್ಲಿ ಮೂಡಿರುವ ಕಥೆಗಳೇ 
ಹೊರತು ಕಾವ್ಯಸತ್ವವನ್ನು ಎಲ್ಲಕಡೆಯೂ ನಿರೀಕ್ಷಿಸುವುದಿಲ್ಲ. ಕಥೆಗಾಗಿ 
ಇಲ್ಲಿ ವೃತ್ತಿಗಾಯಕ ಇರುತ್ತಾನೆ. ಕಥೆಯನ್ನು ವೈವಿಧ್ಯಗೊಳಿಸಲು, 
ಅದಕ್ಕೊಂದು ಹೊಸ ವಾತಾವರಣವನ್ನು ಕಲ್ಪಿಸಲು, ನಿರೂಪಣೆಯನ್ನು 
ಹೆಚ್ಚು ಗ್‌ ಅವನು ಇಲ್ಲಿ ಸಂಗೀತವನ್ನು ಅಶ್ರಯಿಸುತಾನೆ. 
ಈ ಕಾವ ಗಳ ರಚನೆ ಕೆಲವೆಡೆ ತುಂಬಾ ಸಡಿಲ, ie; ಹಾಡದೆಯೆ 
ಚಡ್‌ ಬರಿಯ ಗದ್ಯ. ಅದು ಒರಟು ಭಾಷೆಯಲ್ಲಿ ಕೃತಕವಾದ 
ರೀತಿಯಲ್ಲಿ ಹೆಣೆದುಕೊ೦ಡ೦ತೆ ತೋರುತ್ತದೆ. ಆದುದರಿಂದ ಇವು 
ಹಾಡಿಸಿಕೇಳಬೇಕಾದ ಕಾವ್ಯಗಳೇ ಹೊರತು, ಓದಬೇಕಾದ ಕಾವ್ಯ 
ಅನಿಸುವುದಿಲ್ಲ. ಆದರೆ ಅದರ ಲಯದ ಜಾಡನ್ನು ಹಿಡಿದು, 
ಪಲ್ಲವಿಯನ್ನು ಅಳವಡಿಸಿಕೊಂಡು, ಮಟ್ಟಿನ ಜಾಡಿನಲ್ಲಿ ಸಾಗಿದರೆ ಅವು 
ಹಾಡಿಸಿಕೊಳ್ಳುತ್ತವೆ. ತಮ್ಮ ಉದ್ದೇಶವನ್ನು ಈಡೇರಿಸಿಕೊಳ್ಳುತ್ತವೆ. 
ಸಾಧಾರಣವಾದ ಪೆಲ್ಲವಿಗಳು ಈ ಹಾಡಿನ ಸಂಗೀತವನ್ನು ನಿಯಂ ್ರಿಸುತ್ತವೆ 
- “ತಂದನಾನು ತಂದಾನ ತಾನನ, ತ೦ಂದನ್ನ ತಾನ, ಕೋಲನ್ನ ಕೋಲೆ” 
- ಮುಂತಾದ ಕೆಲವು ಲಯಬದ್ಧವಾದ ರಚನೆಗಳು ಇಡೀ ಕಾವ್ಯಕ್ಕೆ 

ಸಂಗೀತದ ಶರೀರವನ್ನು ತೊಡಿಸುತ್ತವೆ. ಹಿಮ್ಮೇಳ ವಾದ್ಯ ಸಂಗೀತ, 
ಇವುಗಳಿಂದಾಗಿ ಸಂಗೀತದ ಗುಂಗು ತನ್ನದೇ ಆದ ರಸಲೋಕವನ್ನು 
ಸೃಷ್ಟಿಸುತ್ತದೆ. ಇಂತಹ ವಿಚಾರಗಳು ಆಯಾ ಕಾವ್ಯಗಳ ತಲಸ್ಪರ್ಶಿ 
ಅಧ್ಯಯನದಿಂದ ಮೂಡಿಬ೦ದವುಗಳು. ಕಾವ್ಯದ ಎಲ್ಲ ಲಕ್ಷಣಗಳನ್ನೂ 
ಸ್ವರೂಪವನ್ನೂ ಪರಿಶೀಲಿಸಿ ಕೈಗೂಂಡ ನಿರ್ಣಯಗಳು, ಹಾಗಾಗಿ 
ಜನಪದ ಕಾವ್ಯಗಳ ವಿಶೇಷ ಲಕ್ಷಣಗಳನ್ನು - ಅವುಗಳ ಸತ್ವ ಸ್ವರೂಪವನ್ನು 
ತಮ್ಮ ವಿಮರ್ಶೆಯಲ್ಲಿ ಅವರು ನಿರೂಪಿಸುತ್ತಾರೆ. 

ಕರ್ನಾಟಕ ವೃತ್ತಿಗಾಯಕ ಸಂಶೋಧನೆಯ ಪೂರ್ಣಫಲ ನಮಗೆ 
ಸಮಗ್ರವಾಗಿ ದೊರೆಯುವುದು ಅವರ ಸಂಶೋಧನ ಗ್ರಂಥ "ದಕ್ಷಿಣ 
ಕರ್ನಾಟಕ ಜನಪದ ಕಾವ್ಯ ಪ್ರಕಾರಗಳು' ಕೃತಿಯಲ್ಲಿ. ಅವರು ಅವಿರತ 
ಶ್ರಮದಿಂದ ಹತ್ತಾರು ವರ್ಷಗಳ ಕಾಲ ನಡೆಸಿದ ತಲಸ್ಪರ್ಶಿ ಅಧ್ಯಯನ 
ಹಾಗೂ ಸಂಶೋಧನೆಯ ಒಟ್ಟು ಸ್ವರೂಪ ಇದರಲ್ಲಿ ಅಭಿವ್ಯಕ್ತಿಗೊಂಡಿದೆ. 
ಅವರ ಕ್ಷೇತ್ರಕಾರ್ಯದ ಹಾಗೂ ದೀರ್ಫಾನುಭವದ ಫಸಲು ಇಲ್ಲಿ 
ದಟ್ಟವಾಗಿ ಅನಾವರಣಗೊಂಡಿದೆ. ಸಮಗ್ರ ವೃತ್ತಗಾಯಕರ ಸ್ಪಷ್ಟ 
ಕಲ್ಪನೆಯನ್ನು ಹಾಗೂ ಅವರ ಎಲ್ಲ ವಿವರಗಳನ್ನು ವಿಶ್ಲೇಷಿಸಿ, ವಿಮರ್ಶಿಸಿ, 
ಅಚ್ಚರಿಮೂಡಿಸಿದ್ದಾರೆ. ಅಜ್ಞಾತವಾಗಿ ಉಳಿದಿದ್ದ ಅದೆಷ್ಟೋ ಅಂಶಗಳನ್ನು 
ಈ ಮೂಲಕ ತೆರೆದುತೋರಿದ್ದಾರೆ. 


ವೃತ್ತಿಗಾಯಕ ಸಂಪ್ರದಾಯದ ಎಲ್ಲ ವಿವರಗಳನ್ನೂ ಸಂಗ್ರಹಿಸಿ 
ಇಲ್ಲಿ ಪಟ್ಟಿಮಾಡಿದ್ದಾರೆ. ಅವರ ಹಿನ್ನೆಲೆ, ಸ್ವರೂಪ-ಲಕ್ಷಣಗಳನ್ನೂ 
ಗುರುತಿಸಿ ಅವುಗಳ ವಿಶೇಷತೆಯನ್ನು ಸ್ಪಪ್ಪಪಡಿಸುತ್ತಾರೆ. ಈ ರೀತಿಯಾದ 
ಅಧ್ಯಯನ ಇದೇ ಮೊದಲೆಂಬಂತೆ ಗಮನ ಸೆಳೆಯುತ್ತದೆ. ಆ ಮೂಲಕ 
ವೃತ್ತಗಾಯಕರ ಬಗೆಗಿನ ಗೌರವವನ್ನು ಇಮ್ಮಡಿಗೊಳಿಸುತ್ತದೆ. ಅವರ 

ಕಾವ್ಯಸಂಪ್ರದಾಯದ ಲಕ್ಷಣಗಳನ್ನು ಅವರು ಪಟ್ಟಿ ಮಾಡಿರುವುದು ಹೀಗೆ: 

1. ಅವರು ನಿರ್ದಿಷ್ಟ ಕ್ಷೇತ್ರವೊ೦ದಕ್ಕೆ ಸಂಬಂಧಿಸುತ್ತಾರೆ. 

2. ಆರಾಧ್ಯ ದೈವವೊ೦ದರ ಧಾರ್ಮಿಕ ಗುರುವೊಬ್ಬನ ಮಹಿಮೆಗಳನ್ನು 

Rf ಮಾಡುವ ಉದ್ದೇಶದಿಂದ ಕೂಡಿರುತ್ತವೆ. 

3. ದುಷ್ಟ ಷ್ಣ ಶಿಕ್ಷಣ-ಶಿಷ್ಟ ರಕ್ಷಣೆಗಳು ಆ ಕಾವ್ಯಗಳ ಸಪ್ತ ಉದ್ದೇಶ ಶವಾಗಿರುತ್ತವೆ. 

4. pus ಪವಾಡಗಳನ್ನು ಮೆರೆದು ಶಿಷ್ಠಪರಂಪರೆಯನ್ನು 

ಪಡೆದು ಕೊಳ್ಳುವ ರೀತಿ ಕಂಡುಬರುತ್ತದೆ. 

5. ಸಾಮಾನ್ಯವಾಗಿ ಅರ್ಧ ಐತಿಹಾಸಿಕ, ಅರ್ಧ ಕಾಲ್ಪನಿಕ ಅಂಶಗಳಂದ 

ಹಕತಮ ತಕ್ಕ ಪೌರಾಣಿಕ ಅಂಶವೇ ಹೆಚ್ಚಾಗಿರಬಹುದು. 

6. ಕಾವ್ಯಗಾಯಕನ ಜೀವನವಿವರಗಳನ್ನು, ಯಾತ್ರಯನು ಸ ಕೈಗೊಂಡ 

ನೆಲೆಗಳನ್ನು ಬಣ್ಣಿಸುತ್ತವೆ. 

7. ಪ್ರತಿ ಸಂಪ್ರದಾಯದಲ್ಲೂ ಗುರುಮಠವೊಂದರಿಂದಲೋ ಹಿರಿಯ 

ಭಕ್ತರಿಂದಲೋ ದೀಕ್ಷೆಯನ್ನು ಪಡೆದ ಶಿಷ್ಯರು ಈ ಕಾವ್ಯಗಳ 

ಪ್ರಸಾರಕ್ಕಾಗಿಯೇ ಮೀಸಲಾಗಿರುತ್ತಾರೆ. 

8. ನಿರ್ದಿಷ್ಟ ಸಂದರ್ಭಗಳಲ್ಲಿ ವಿಶೇಷ ಪೂಜೆಗಳನ್ನು ನಡೆಸಿ 

ಹಾಡಬೇಕಾದವುಗಳಾಗಿರುತ್ತವೆ. 

10. ನಿರ್ದಿಷ್ಟ ದೈವದ, ಭಕ್ತರು ಮಾತ್ರ ಆಹ್ಹಾನಿಸಿ, ಆ ದೈವದ 

ಸಂಕೇತವೂಂದನ್ನು ಪೂಜಿಸಿ, ದೇವರ ಶಿಷ್ಯರಿಂದ ಸ್ವಾಮಿಕತೆಯನ್ನು 

ಹಾಡಿಸಿ, ಕಷ್ಟಪರಿಹಾರಮಾಡಿಕೊಳ್ಳುವ ದೃಷ್ಟಿ ಪ್ರಧಾನವಾಗಿರುತ್ತದೆ. 
ವೃತ್ತಿಗಾಯಕರ ಬಗ್ಗೆ ಜೀಶಂಪ ಅವರು ನಡೆಸಿದ ಅಧ್ಯಯನ 

ವಿಶಿಷ್ಟ ಬಗೆಯದು. ಅದು ಕೇವಲ ಸಂಗ್ರಹವಾಗಿರದೆ, ಅದೊಂದು 

ಸಾಂಸ್ಕೃತಿಕ ಅಧ್ಯಯನವಾಗಿ ಗಮನ ಸೆಳೆಯುತ್ತದೆ. ಕಾಡುಗೊಲ್ಲರ 
ಜುಂಜಪ್ಪನ ಸಂಪ್ರದಾಯದ ಬಗ್ಗೆ ಅವರು ಮಾಡಿರುವ ಅಧ್ಯಯನ 
ಇದಕ್ಕೊಂದು ಉದಾಹರಣೆ. ಅಲ್ಲಿ ಅವರು ಕೊಡುವ ವಿವರಗಳು 
ಅವರು ನಡೆಸಿದ ಸಂಧೋಧನೆಯ ಸ್ವರೂಪವನ್ನು ತಿಳಿಸುತ್ತದೆ. 


“ಕಾಡುಗೊಲ್ಲರು ನಾಕರಿಕತಾ ದೂರವಾದ ಗ್ರಾಮಾಂತರ 
ಪ್ರದೇಶಗಳಲ್ಲಿ ಗುಡ್ಡಗಾಡುಗಳಲ್ಲಿ ವಾಸಮಾಡುವ ಜನ. ಮೂಲ ಸಂಸ್ಕೃತಿ 
ಇವರಲ್ಲಿ ನಿಚ್ಚಳವಾಗಿ ಉಳಿದುಬಂದಿದೆ. ಪ್ರಮುಖ ಗ್ರಾಮವೊಂದರ 
ಸಮೀಪದಲ್ಲಿ ಒಂದು ಗೊಲ್ಲರ ಹಟ್ಟಿಯೂ ಇರುತ್ತದೆ. ಆ ಗ್ರಾಮದ 
ಹೆಸರಿನಲ್ಲಿ ಹಟ್ಟಿಯನ್ನು ಕರೆಯಲಾಗುತ್ತದೆ. ಕೆಲವೆಡೆ ಇತರ 
ಜನಾಂಗದವರೂ ಸೇರಿದಂತೆ ಊರುಗಳಲ್ಲಿಯೇ ಇವರು 
ಕಂಡುಬರುತ್ತಾರೆ. ಆದರೆ ಪ್ರತ್ಯೇಕ ಭಾಗದಲ್ಲಿ ಗೊಲ್ಲರ ಗುಂಪು 
ವಾಸಿಸುತ್ತದೆ. "ಕಳ್ಳಿ' ಅವರ ಮನೆಗಳನ್ನು ಪ್ರತ್ಯೇಕಿಸುತ್ತದೆ... ಅತ್ಯಂತ 
ಕಟ್ಟುನಿಟ್ಟಾಗಿ ಮತಾಚಾರಗಳನ್ನು ನಡೆಸಿಕೂಂಡು ಬರುವ ಇವರು 
ಮುಟ್ಟುಕಟ್ಟುಗಳಲ್ಲಿ ಅತ್ಯಂತ ಎಚ್ಚರಿಕೆಯಿಂದ ನಡೆದುಕೊಳ್ಳುತ್ತಾರೆ. 
ಹೆ೦ಗಸರು ಖುತುಮತಿಯಾದಾಗ, ಬಾಣಂತಿಯಾದಾಗ ಹಟ್ಟಿಯಿಂದ 
ದೂರದ ಗುಡಿಸಲೊಂದರಲ್ಲಿ ಇರಬೇಕಾಗುತ್ತದೆ. “ಗೊಲ್ಲಗಡಗ' ಹೆಂಗಸರ 
ಆಭರಣಗಳಲ್ಲ ಮುಖ್ಯವಾದುದು”. 


ಹೀಗೆ ಒಂದೊಂದು ಸಮುದಾಯದ ಬದುಕಿನ ಎಳೆಎಳೆಗಳನ್ನೂ 
ಅವರ ಸಾಹಿತ್ಯದ ಸೊಗಡಿನೊಂದಿಗ ನಿರೂಪಿಸುವ ವೈಖರಿ 
ವಿಶಿಷ್ಠವಾದುದಾಗಿದೆ. ಕಾಡುಗೊಲ್ಲರು ಹಾಡುವ ಕಾವ್ಯದ ಸೊಗಸನ್ನು 
ಅವರು ಹೀಗೆ ಬಣ್ಣಿಸುತ್ತಾರೆ: “ಜು೦ಜಪ್ಪನ ಕಾವ್ಯ ಕನ್ನಡ ಜನಪದ 
ಕಾವ್ಯಗಳ ಸಾಲಿನಲ್ಲಿ ಒಂದು ಅಗ್ರಮಾನ್ಯ ಕೃತಿ. ಗೊಲ್ಲ ಸಂಸ್ಕೃತಿಯ 

ನೈಜ ಚಿತ್ರಣವನ್ನು ನೀಡುವ ಈ ಕೃತಿ ಅವರ ಪಾಲಿನ ಮತಗ್ರಂಥಗಳನ್ನು 
ಜಾ ಪವಿತ್ರಕೃತಿ. ಜೊತೆಗೆ ತನ್ನ ಕಾವ್ಯಗುಣಗಳಿಂದ 
ಶ್ರೇ ಷೃತೆಯನ್ನು ಪಡದ ಉನ್ನ ತ ಜನಪದ ಕಾವ್ಯ.. ಯಾವುದೋ 
ನಿಬಿಡಾರಣ್ಮದ ನಡುವೆ ಗಿರಿವನಗಳ ಹಸಿರ ಕಣಿವೆಗಳಲ್ಲಿ ಅಲೆದ ಸಂತೃಪ್ತಿ 
ಈ ಕಾವ್ಯದಲ್ಲಿ ದೊರೆಯುತ್ತದೆ. ಗಂಭೀರವಾದ ಪ್ರಶಾಂತವಾದ ಕಾವ್ಯದ 


ಪ್ರಧಾನ ಲಕ್ಷಣಗಳನ್ನೂ ಅವರು ಪಟ್ಟಿಮಾಡಿ ಅವುಗಳ ವೈಶಿಷ್ಟ್ಯವನ್ನು 
ವಿವರಿಸಿ ಹೇಳಿದ್ದಾರೆ. ಅವರ ಸಂಶೋಧನ ದೃಷ್ಟಿ ಹಾಗೂ ವಿಶ್ಲೇಷಣ 
ಮನೋಭಾವ ಇಲ್ಲೆಲ್ಲ ವ್ಯಕ್ತವಾಗುತ್ತದೆ. ಈ ಎಲ್ಲ ದೃಷ್ಟಿಯಿಂದ 
ಇದೊಂದು ಅಪೂರ್ವ ಕೃತಿ. ಈ ಕೃತಿಯ ಕಾರಣದಿ೦ದಾಗಿ ಕರ್ನಾಟಕ 
ಜಾನಪದ ಅಧ್ಯಯನಕ್ಕೆ ಒಂದು ಹೊಸ ಆಯಾಮ ಬಂದಂತಾಯಿತು 
ಎ೦ದು ನಿಸಂಶಯವಾಗಿ ಹೇಳಬಹುದು. ಅಷ್ಟೇ ಅಲ್ಲ, ಭಾರತೀಯ 
ಜಾನಪದ ಅಧ್ಯಯನದ ಒಂದು ಹೊಸ ಅಧ್ಯಾಯವೂ ಇಲ್ಲಿಂದಲೇ 
ಆರಂಭವಾಯಿತೆಂಬುದರಲ್ಲಿ ಅನುಮಾನವಿಲ್ಲ. 


ಇದಲ್ಲದೆ ದಕ್ಷಿಣ ಕರ್ನಾಟಕದ ಧಾರ್ಮಿಕ ಜನಪದ ಕಾವ್ಯಗಳ 


ಜೀಶಂಪ ಅವರು ಜನಪದ ಕಾವ್ಯಗಳ ಕ್ಷೇತ್ರದಲ್ಲಿ ನಡೆಸಿದ 
ಅಧ್ಯಯನ - ಸಂಶೋಧನೆಗಳಂತೆಯೇ ಜನಪದ ಗದ್ಯ ಕತೆಗಳ 
ಕ್ಷೇತ್ರದಲ್ಲಿಯೂ ಗಮನಾರ್ಹ ಸಾಧನೆಯನ್ನು ಮಾಡಿದ್ದಾರೆ. ಅವರು 
ಸಂಗ್ರಹಿಸಿ ಸಂಪಾದಿಸಿ ಪ್ರಕಟಿಸಿದ "ಕನ್ನಡ ಜನಪದ ಕಥೆಗಳು' ಸಂಕಲನ 
ಒಂದು ಅಪೂರ್ವ ಕೃತಿ. ಕನ್ನಡ ಈ ದ ಕತೆಗಳ ಸಂಕಲನಗಳ 
ಸಾಲಿನಲ್ಲಿ ಇದಕ್ಕೊಂದು ಹೆಚ್ಚಿನ ಮಹತ್ವವಿದೆ. ಇಲ್ಲಿಯೂ ಕೂಡ 

ಸಂಗ್ರಹ ಮತ್ತು ಅಧ್ಯಯನ ಒಟ್ಟೊಟ್ಟಿಗೇ ನಡೆದಿರುವುದು ವಿಶೇಷ. 
ಸಂಗ್ರಹಕಾರರಿಗೆ ಇದೊಂದು ಒಳ್ಳೆಯ ಮಾದರಿಯಾಗಿದೆ. 


ವೈವಿಧ್ಯಮಯವಾದ ಎಲ್ಲ ಮಾದರಿಯ ಕತಗಳೂ ಈ 
ಸಂಕಲನದಲ್ಲಿ ಸೇರಿವೆ. ಈ ಸಂಕಲನಕ್ಕೆ ಅವರು ಬರೆದಿರುವ 
ಸುದೀರ್ಪವಾದ ವದ್ವತೂರ್ಣ ಮುನ್ನುಡಿ ಜೀಶಂಪ ಅವರ ಜಾನಪದ 
ತಜ್ಞತೆಗೆ ಸಾಕ್ಷಿಯಗಿದೆ. ವಿಶ್ವದಾದ್ಯಂತ ನಡೆದಿರುವ ಜನಪದ ಕತೆಗಳ 
ಅಧ್ಯಯನದ ಪೂರ್ಣ ಚಿತ್ರಣವನ್ನು ದಾಖಲಿಸುವುದರ ಜೊತೆಗೆ, ಕತೆಗಳ 
ಸ್ವರೂಪ ಲಕ್ಷಣಗಳಿಗೆ ಸಂಬಂಧಿಸಿದ ವಿವರಗಳನ್ನೂ ನಿರ್ದಿಷ್ಟ ರೀತಿಯಲ್ಲಿ 
ಕೊಟ್ಟಿದ್ದಾರೆ. ಹೀಗಾಗಿ ಅವರ ಯಾವೊಂದು ಸಂಕಲನವೂ 
ಅಪೂರ್ಣವಾದುದಲ್ಲ, ಅಸ್ಪಷ್ಟತೆಯಿಂದ ಕೂಡಿದುದಲ್ಲ. 
ಎಲ್ಲದರಲ್ಲಿಯೂ ಖಚಿತತೆಯನ್ನು ಕಾಣಬಹುದು. ಜನಪದ ಸಾಹಿತ್ಯ 
ಸಂಗ್ರಹ ಕೇವಲ ಯಾಂತ್ರಿಕ ರೂಪದ್ದಲ್ಲ, ಅದು ಅಧ್ಯಯನವನ್ನೂ 
ಒಳಗೊಂಡದ್ದು ಎಂಬುದನ್ನು ನಿಖರವಾಗಿ ತೋರಿಸಿಕೊಟ್ಟವರು 
ಡಾ.ಜೀಶ೦ಪ. ಇದಕ್ಕೆ ಅವರು ಸಂಗ್ರಹಿಸಿ ಸಂಪಾದಿಸಿ ಪ್ರಕಟಿಸಿದ 
ಎಲ್ಲ ಕೃತಿಗಳೂ ಸಾಕ್ಷಿಯಾಗಿ ನಿಲ್ಲುತ್ತವೆ. ಹಲವರ ಹಲವು ಕೃತಿಗಳಿಗೆ 
ಬರೆದ ವಿದ್ವತ್ಪೂರ್ಣವಾದ ಮುನ್ನುಡಿಗಳು ಇದಕ್ಕೆ ನಿದರ್ಶನವಾಗುತ್ತವೆ. 

ಕನ್ನಡ ಜಾನಪದ ಕ್ಷೇತ್ರಕ್ಕೆ ಡಾ. ಜೀಶಂಪ ಅವರ ಕೊಡುಗೆ 
ವಿಶಿಷ್ಟವಾದುದು, ಅಪೂರ್ವವಾದುದು. ಜನಪದ ಅಧ್ಯಯನಕ್ಕೆ ಒಂದು 
ವಿಶಿಷ್ಟ ತಿರುವನ್ನು ಕೊಟ್ಟ ಕೀರ್ತಿ ಅವರದ್ದು. ಆ ನಿಟ್ಟಿನಲ್ಲಿ ಹಲವು 
ಮಾರ್ಗದರ್ಶಕ ಕೃತಿಗಳನ್ನೂ ಅವರು ಹೊರತಂದರು. ಎಲ್ಲಕ್ಕಿ೦ತ 
ಹೆಚ್ಚಾಗಿ ಜಾನಪದಕ್ಕಾಗಿ ದುಡಿಯುವ ಒಂದು ಪಡೆಯನ್ನೇ ಅವರು 
ಸೃಷ್ಟಿಸಿದರು. ಜಾಗತಿಕ ಮಟ್ಟದಲ್ಲಿ ಕನ್ನಡ ಜಾನಪದದ ಸೊಗಡನ್ನು 

ಸ್ವಲ್ಪ ಮಟ್ಟಿಗೆ ಹರಡಲು ಕಾರಣರಾದವರೂ ಅವರೇ. ಕನ್ನಡ ಜಾನಪದ 
ಕ್ಷೇತ್ರಕ್ಕೆ ಸಂಬಂಧಿಸಿದಂತೆ ಅಷ್ಟೇ ಅಲ್ಲ, ಭಾರತೀಯ ಹಾಗೂ ವಿಶ್ವ 
ಜಾನಪದ ಬಗ್ಗೆಯೂ ಅಧಿಕೃತವಾಗಿ ಮಾತನಾಡಬಲ್ಲ ಶಕ್ತಿಯನ್ನು 
ಅವರು ಹೊಂದಿದ್ದರು. ಜಾನಪದಕ್ಕೆ ಸಂಬಂಧಿಸಿದಂತೆ ಅವರು 
ಹೊರತಂದಿರುವ ಹಲವು ಪ್ರಕಾರದ ಅರವತ್ತಕ್ಕೂ ಹೆಚ್ಚು ಕೃತಿಗಳು 
ಅವರ ಸಾಧನೆಗೆ ಸಾಕ್ಷಿಯಾಗಿವೆ. ಜನಪದ ಕಲೆ, ಸಾಹಿತ್ಯ, ಸಂಸ್ಕೃತಿಯ 
ಬಗ್ಗೆ ಅವರಿಗೆ ವಿಶೇಷ ಪ್ರೀತಿ-ಆಸಕ್ತಿ ಇತ್ತು. ಕಲೆಯನ್ನು 
ಪ್ರೀತಿಸುವಂತೆಯೇ ಅವರು ಕಲಾವಿದರನ್ನು ಪ್ರೀತಿಸುತ್ತಿದ್ದರು, 
ಗೌರವಿಸುತ್ತಿದ್ದರು. ಕಲಾವಿದ ಉಳಿದರೆ ಕಲೆ ಉಳಿದಂತೆ ಎಂಬುದರ 
ಬಗ್ಗೆ ನಂಬಿಕೆಯನ್ನಿಟ್ಟಿದ್ದವರು ಅವರು. ಹಾಗಾಗಿ ಜಾನಪದದ ಬಗೆಗಿನ 
ಅವರ ಕಮಿಟ್‌ಮೆಂಟ್‌ ಬೇರೆಯೇ ಆಗಿತ್ತು. 


ಡಾ. ಜೀಶಂಪ ಅವರು ತೀರಿಕೊಂಡ ಸಂದರ್ಭದಲ್ಲಿ (ಜೂನ್‌ 
17, 1995) ಅವರ ಬಗ್ಗೆ ಪ್ರೊ. ದೇಜಗೌ ಅವರು ಬರೆದ ಸಾಲುಗಳನ್ನು 
ಉದ್ದರಿಸಿ ನನ್ನ ಬರವಣಿಗೆಗೂ ವಿಶ್ರಾಂತಿ ನೀಡುತ್ತೇನೆ. “ಜಾನಪದ 
ಕ್ಷೇತ್ರದಲ್ಲಿ ಜೀಶಂಪ ಅವರಿಗೆ ಸರಿಗಟ್ಟುವ ವ್ಯಕ್ತಿಗಳು ಇಂಡಿಯಾ 
ದೇಶದಲ್ಲಿಯೇ ವಿರಳ. ಆ ಕ್ಷೇತ್ರದ ಎಲ್ಲ ಮುಖಗಳೂ ಮೂಲೆ 
ಮೊಡಕುಗಳೂ ಅವರಿಗೆ ಸುಪರಿಚಿತ. ಅದು ಅವರಿಗೆ ಉಸಿರಾಗಿತ್ತು. 
ಅವರ ಬದುಕಿನ ಅವಿಭಾಜ್ಯ ಅಂಗವಾಗಿತ್ತು. "ಪರಮ ಪತಿವತೆಗೆ 
ಗ೦ಡನೊಬ್ಬ' ಎನ್ನುವ ರೀತಿಯಲ್ಲವರು ಅದಕ್ಕೆ ಗಂಟುಹಾಕಿಕೊಂಡಿದ್ದರು”. 

ಡಾ: ಜೀ: “ಶಕ ಪರಮಶಿವಯ್ಯ ನವರು ಕನ್ನಡ, ಜಾನಪದದ 


ಸಂದರ್ಭದಲ್ಲಿ. ಮರೆಯದ ಹೆಸರು. ಕನ್ನಡ: 'ಜನಪದ ವೃತ್ತಿ ಗಾಯಕರ. 
'ಶೋಧನೆ,: ಪರಿಚಯ. ಅವರ ದೆೊಡ್ಡ”3ೆಕೆಔಿಡುಗೆ. ಜಾನಪದ ' 
ಕ್ಷೇತ್ರಕಾರ್ಯ, ಹಾಗೂ ಅಧ್ಯಯನದಲ್ಲಿ ಅವರದು ಮಾದರ ಮಾರ್ಗ... 

